

பாதுகாவலன்

PATHUKAVALAN

உலக இளைஞர் நாள்

மார்ச் திங்கள் 27ஆம் நாள் வத்திக்கானில் புனித இராயப்பர் சதுக்கத்தில் குருத்துராயிறுவிழா அன்று இளைஞர் தினம் நினைவுகூரப்பட்டது. திருத்தந்தை அங்கு உரையாற்றுகையில் 1989ஆம் ஆண்டு ஆகஸ்டு திங்கள் 14 முதல் 20வரை ஸ்பெயின் நாட்டில் நடைபெறும் அனைத்துலக இளைஞர்கள் தினவிழாவிற்குத் தாம் செல்லவிருப்பதாகக் கூறினார்.

மலர் 114 இதழ் 4 8-4-1988

(ஏப்ரல் 8-ஏப்ரல் 15)

பிரதி ரூபா 1-00

இலங்கையின் ஒரே தமிழ்க் கத்தோலிக்க வார ஏடு

இனங்களுக்கிடையில் நீதிக்கும் சமத்துவத்துக்குமான (வட பிராந்திய) இயக்க கையொப்ப முயற்சி:

அரசியற் கைதிகளை விடுதலை செய்யுமாறு

இலங்கை, இந்திய அரசுகளிடம் கோரிக்கை

“அனைத்து அரசியற் கைதிகளுக்கும் பொது மன்னிப்பு வழங்கி விடுதலை செய்யப்படவேண்டும்” என்ற கோரிக்கையை முன்வைத்து, வெகுஜன அமைப்புக்கள் மூலமாக கையொப்பங்களைச் சேகரித்து, ஜனாதிபதி ஜே. ஆர் ஜயவர்த்தனவுக்கு அனுப்பும் முயற்சியில் இனங்களுக்கிடையிலான நீதிக்கும் சமத்துவத்துக்குமான வடபிராந்திய இயக்கம் (MIRJE) ஈடுபட்டுள்ளது.

“இந்தியாவும், சிறிலங்காவும் சமாதான ஒப்பந்தம் கைச்சாத்திட்டு ஒன்பது மாதங்களுக்கு மேலாகியும் அனைத்து அரசியற் கைதிகளும் அவ்வொப்பந்தத்தின் 2.11 சரத்தின் பிரகாரம் விடுதலை செய்யப்படவில்லை. 1000-க்கு மேற்பட்ட அரசியற் கைதிகள் பயங்கரவாதத் தடைச் சட்டத்

தின் கீழ் இராணுவ முகாம்களில் தடுப்புக் காவலில் கஷ்டங்கள் மத்தியில் சிறையில் வைத்திருப்பது சமாதான ஒப்பந்தத்தை மீறும் செயல்” என்று இனங்களுக்கிடையில் நீதிக்கும் சமத்துவத்துக்குமான இயக்கம் சுட்டிக்காட்டியுள்ளது.

“சிறைச்சாலையில் சுழற்சி

முறை உண்ணாவிரதப் போராட்டத்தை ஆரம்பித்த இவ் அரசியற் கைதிகளில் ஐவர் சாரும் வரை உண்ணாவிரதத்தை மார்ச் 17ஆம் திகதி ஆரம்பித்துள்ளனர். இவ் அரசியற் கைதிகளின் நியாயமான கோரிக்கைகளை ஏற்று அனைத்து அரசியற் கைதிகளையும் பொது மன்னிப்பு அடிப்படையில்

உடன் விடுதலை செய்யும்படி சமாதான ஒப்பந்தத்தில் கைச்சாத்திட்ட இந்திய அரசையும் இலங்கை அரசையும் வேண்டுகிறோம்” என்ற அறிக்கை வெகுஜன அமைப்புக்களின் கையொப்பத்தைப் பெற அனைவருக்கும் அனுப்பி வைக்கப்பட்டுள்ளது என மறைத்திரு ஜெயசீலன் அடிகள் எமது அலுவலகத்துக்குத் தெரிவித்துள்ளார்.

புக்களின் கையொப்பத்தைப் பெற அனைவருக்கும் அனுப்பி வைக்கப்பட்டுள்ளது என மறைத்திரு ஜெயசீலன் அடிகள் எமது அலுவலகத்துக்குத் தெரிவித்துள்ளார்.

அன்னை திரேசாவுக்குப் பரிசு

நோபல் சமாதானப் பரிசு பெற்றவரான அன்னை திரேசா 1987 தேசிய குடிமக்கள் பரிசுக்காக தெரிவு செய்யப்பட்டவருள் ஒருவராவார். சமூக சேவைத்துறையில் ஆற்றியுள்ள மகத்தான பணிக்காகவே அவர் தெரிவுசெய்யப்பட்டுள்ளார்.

இப்பரிசுக்குத் தெரியப்பட்ட வேறு சிலர் பிரபல சதுரங்க ஆட்டக்காரர் வி. ஆனந்த், சனில் டி. டாக்டர் மன்மோகன் சிங், திரு. ஹப்பி ஹுசேன், பேராசிரியர் நாராயன் சாந்த் பாரஷார், ஸ்மிதா பட்டில், திரு. ஆதர்ஷ்வாடி பட்டாச்சாரியா ஆகியோராவர்.

தேவ அழைத்தல் தினம்

தேவ அழைத்தலுக்காகச் செபிப்பதற்காக, உழைப்பதற்காக ஓர் தனித்தினம் உண்டு. இதற்கெனப் பாஸ்கா விழாவின் 4ஆம் ஞாயிறு திருத்தந்தையரார் தெரிவு செய்யப்பட்டு 25ஆம் ஆண்டு நிறைவும் பெறுகிறது. இவ்வருடம் இத்தினம் சித்திரை 24ஆம் திகதியாகும்.

முழுத்திருச்சபைக்கும் திருத்தந்தை அருளும் வருடாந்தச் செய்தியிலே தேவ அழைத்தற் தினத்தின் நோக்கம் விரிவாக எடுத்துரைக்கப்பட்டு, வெவ்வேறு தலங்களில் இயங்கும் திருச்சபையோரின் செபத்தின் வழியாக எம் பெருமான் இயேசுவின் பணிப்பு பகிரங்க அறிக்கை பெறுகிறது.

விசுவாசிகள் அனைவரும், சிறப்பாக இளைஞர், யுவதிகள்

இறைவனின் சந்திதானத்தில் நின்று அவருடைய அழைப்பிற்குச், செவிமடுத்து விடைபகரச் சந்தர்ப்பம், துணிவு, தைரியம் கொடுக்கப்படவேண்டும். இறைவனுக்காக, இறையரசிற்காக, விண்ணகத்திற்காகத், திருச்சபைக்காக, மக்களின் நலனுக்காகத் தமது ஈடு இணையற்ற வாழ்வைத் தியாகம் செய்து, அன்றாடம் பலியாகத் தயாராயிருக்கும் இளம் உள்ளங்கள் ஊக்கம் அளிக்கப்படவேண்டும் இறை அழைத்தலுக்கு முழுமையாகச் செவிமடுத்த மரி அன்னையின் ஆண்டில் ஆண்டவனின் சேவைக்கு அழைப்புவிடுப்பது சிறப்புமிக்க செயலாகும்.

இயக்குனர், அருள்திரு ம. இ. பயல்

மரணதண்டனைக்கு எதிர்ப்பு

பல சமய, சமூகக்குழுக்களின் எதிர்ப்பு இருந்தபோதிலும் ஜப்பானிய நீதிமன்றம் நட்போட்டோ கிராட்டா என்பவனின் மரணதண்டனையை உறுதிசெய்துள்ளது. இவன் இரு பெண்களைக் கொன்ற குற்றத்திற்காக 1987ல் மரணதண்டனை விதிக்கப்பட்டவன். இதுபோல இன்னும் அநேகரின் மரணதண்டனை நீதிமன்றத்தினால் உறுதிசெய்யப்படும் என எதிர்பார்க்கப்படுகிறது. 30 வழக்கு

கள் தற்போது நீதிமன்றத்தினால் ஆராயப்படுகின்றன. இவற்றில் மரணதண்டனை விதிக்கப்படலாம். 1972 க்குப்பின் மரணதண்டனை பெற்றவர்கள் தொகை எட்டுப் பேருக்கு அதிகமாக இருந்ததில்லை.

மரணதண்டனையை எதிர்க்கும் குழுக்கள் மரணதண்டனையை நிறைவேற்றவேண்டாம் என நீதி அமைச்சை தொடர்ந்து தாம் வற்புறுத்தப் போவதாகக் கூறியுள்ளன.

மரியாளின் ஆண்டில் ஒப்புரவு

செயோல் நகருக்கு 50 கிலோமீட்டர் தெற்கில் அமைந்துள்ள சுவோன் மறைவட்டம் மரியாளின் ஆண்டுக்

காக ஒரு விசேட ஒப்புரவு வழிபாட்டை ஒழுங்கு செய்துள்ளது. ஒப்புரவு அருட்சாதனத்தைப் பெறவிரும்பும் பக்தர்கள் யாத்திரை செய்வதற்கென ஒவ்வொரு மறைவட்டத்திலும் குறிக்கப்பட்டுள்ளது என ஆயர் அஞ்சலோ கிம்நாம் கு விளக்கினார். ஒவ்வொரு மாதத்தின் முதற்சனியன்றும் வேறொரு மறைவட்டத்திலிருந்து ஒரு குழு அங்கு வந்து வேறு பங்குக்குருக்களின் துணையுடன் அங்கு வரும் பக்தர்களுக்கு பாவசங்கீர்த்தனம் அளிப்பார். பெருந்தொகையான மக்கள் இவ்வாறு வருவதற்கான எதிர்பார்க்கப்படுகிறது.

மயிலிட்டியில் 'பசாம்' போட்டி

தற்பொழுது அருகிக் கொண்டு வருகின்ற பாரம்பரியக்கலையான வியாசுலப் பிரசங்கத்தை (பசாமை) மீண்டும் மக்களிடையே துளிர்விடச்செய்யவும், இதனூடாக திருப்பாடுகளைத் தியானிக்கின்ற மனப்பக்குவத்தைப் பெற்றுக் கொள்ளவும் முயற்சி

எடுக்கப்பட்டுள்ளது. இதன் ஒரு கட்டமாக பங்குனி 27 அன்று மயிலை ஊறணிப்பங்கு மக்களிடையே வயது வேறுபாடின்றி பசாம் போட்டி நிகழ்த்தப்பட்டது. காலை 10 மணி தொடக்கம் பகல் 12 மணிவரை நடைபெற்ற இப்போட்டியில் பலர் உற்சாகத்

துடன் பங்கு பற்றியதுமன்றி, நூற்றுக் கணக்கான பார்வையாளர்களும் கலந்துகொண்டனர்.

இதை மயிலைப்பங்கு 'இறை பணிக்கழகம் முன்னின்று நடாத்தி, இதற்குரிய பரிசில் களையும் அன்பளிப்புச் செய்துள்ளது.

பேராயர் தாக்கப்பட்டதற்கு கண்டனம்

பெங்களூர் பேராயர் அல்பொண்டஸ் மத்தியாஸ் அவர்களின் கார் மீது கல்லெறிந்து தாக்குதல் நடத்தப்பட்டதைக் கண்டிக்குமுகமாக சில கத்தோலிக்க சங்கங்களினால் ஒரு கூட்டமும் பத்திரிகையாளர் மகாநாடும் நடத்தப்பட்டன.

குருமார் சங்கத்தின் செயற்குழு உறுப்பினரான பிதா பிரான்ஸிஸ் சேவியர் பேராயர் தாக்கப்பட்டதைக் கண்டித்த அதே வேளையில் பேராயரின் கூற்றிற்கையில் காணப்பட்ட மும்மொழிப் பாவனை குறித்து அதிருப்தி தெரிவித்தார். கர்னாடக தமிழர் கிறிஸ்தவ நலன்புரிச் சங்கமும் கண்டனம் தெரிவித்ததோடு குற்றம் புரிந்தோர் கடுமையாகத் தண்டிக்கப்படவேண்டும் எனவும் குறிப்பிட்டது.

மாநில சட்டசபை உறுப்பினரான திரு ஜே. ஏ. பெர்னான்டஸ் மொழி அல்லது சமய உணர்ச்சிகளால் கிறிஸ்தவர்கள் நிதான மீன்றி செயற்படலாகாது என்றும் பேராயரின் திட்டத்துக்கு முழுமையான ஒத்துழைப்பு அளிக்கவேண்டுமெனவும் குறிப்பிட்டார்.

போட்டியில் முதற் பரிசு பெற்ற கட்டுரை

பொதுநிலையினர் சிறப்பாண்டு—1987

க. பொ. த. (சா. த) மாணவர் பகுதி

மே. யஸ்ரின் சௌகான்

ஆவண, சில்லாலை, பண்டத்தரிப்பு.



பொது நிலையினர் என்னும் பொது குருக்களையும், திருச்சபையின் அங்கீகாரம் பெற்ற துறவற நிலையினரையும் தவிர்ந்த ஏனைய கிறிஸ்தவ விசுவாசிகளையே குறிக்கின்றது. இப்படிப்பட்ட கிறிஸ்தவ விசுவாசிகள், இறைமக்கள் அனைவரதும் மீட்புப் பணியிற் பங்கிற்று, அனைவரினதும் ஒளிமயமான வாழ்வுக்கு வழிவகுக்க வேண்டியவர்கள். இக்குறிக்கோளை அடையத், திருச்சபையின் வாழ்வுக்கும், உலகின் விடயங்களுக்கும், மனித குலத்தின் மீட்புக்கும் பொது நிலையினரின் பணி அவசியமானதாகும். இவற்றினுள்ளே உலகின் விடயங்களை ஆராய்ந்து, செவ்வனே நிறைவேற்றி, அதன் மூலம் பொது வாழ்விற்கு பொது நிலையினர் வகிக்கும் பங்கை அறிவதே இத்தொகுப்பின் மையக்கருத்தாகும்.

இன்றைய சமுதாயத்திலே நாட்டின் சூழ்நிலைகளும், தீய சக்திகளின் வரும்பத்தகாத செயல்களும் எம் பெருமான் கிறிஸ்துவில் நாம் கொண்டிருக்கும் விசுவாசத்தைக் குறைக்க முயல்கின்றன. அத்துடன், புதிய புதிய சிக்கலான பிரச்சனைகளும் சுலவரங்கலும் தோன்றி மனித மாண்புக்கு உறு விளைவிக்கின்றன. இந்த நிலையிற், கிறிஸ்துவின் திவ்ய அருட்சாதனமாகிய திருமுழுக்கின் மூலம் பொது நிலையினராக அழைக்கப்பட்ட நாம் ஒவ்வொருவரும் விழிப்புணர்ச்சியுடன் செயற்பட வேண்டும். ஏதோ குரு குலத்தவரும், திருச்சபையின் அங்கீகாரம் பெற்ற துறவிகளும் மட்டுமே தீய சக்திகளை எதிர்த்துப் போராடலாம். ஏனைய சாதாரண கிறிஸ்தவரிடம் முன்மாதிரிகையான எடுத்துக்காட்டான வாழ்வு வாழத்தேவையான வல்லமை, இல்ல' என நினைப்பது மடமையிலும் மடமையானதாகும். மாறாகப், பொது வாழ்விற்கு பொதுநிலையினர் எடுத்துக்காட்டான வாழ்வு வாழலாம் என்பதை நாம் உள்ளூர் உணர்வேண்டும்.

முதலிலே யேசுவின் 'சின்னப் புஸ்பம்' என அழைக்கப்படும் சின்னத் தெரேசாவின் வாழ்க்கை வரலாற்றைச் சற்றுப் புரட்டிப் பார்ப்போமாகில் உண்மையை உணர்வோம். பதினைந்து வயதிலே, மடத்திலே சேர்ந்து, சாதாரண கடமைகளைச் செய்து, துன்ப துயரங்களைப் பொறுமையுடன் தாங்கி

அவற்றை இறைவனுக்குச் செபமாக அர்ப்பணித்து, எல்லோருக்கும் எடுத்துக்காட்டான வாழ்வு வாழ்ந்து இன்று வேதபோதக நாடுகளின் பாதுகாவலராகத் திகழ்கின்றாள். அதேபோலத்தான் பொதுநிலையினராகிய நாமும் எம்க்குவரும் அன்றாடச் சமையலைப் பொறுமையுடன் ஏற்று, நற்கிரிஸ்தவர்களாக வாழும் பொது மட்டுமே இறைவனின் மகிமையைச் சுவீகரித்துக் கொள்ளலாம். எனவே, சின்னத் தெரேசாவின் வாழ்விலிருந்து பொதுவாழ்விற்கு, பொதுநிலையினர் முன் மாடிரிகையாக வாழலாம் என்ற உண்மை புலப்படுகிறது.

“குரு கண்ட பூனை அடுப்பங்கரையை நாடாது” என்பது ஒரு பழமொழி. இதற்கு “முற்கால அனுபவம் பிற்கால வாழ்வை வளம்படுத்தும்” என்றும் “அனுபவம் பேசும்” என்றும் பொருள் கொடுக்கலாம். இவ்வண்மையை நாம் கிறிஸ்தவ கண்ணோட்டத்தில் வைத்துப் பார்க்கும் போதும், அனுபவங்கள் முக்கிய இடம் பெறுவதை அவதானிக்க முடிகிறது. இவ்வாழ்க்கை அனுபவங்களைப் பெரும்பாலும் பொதுநிலையினரே எதிர்நோக்குகின்றனர். ஏனென்றி, குருக்கள், துறவிகள் இவ்வகை வாழ்வுக்குச் சற்று அப்பாற்பட்டவர்களே, அதனால் அவர்கள் மனிதரைப்பற்றியோ, அன்றி, அவ்வகைப் பற்றியோ ஆழமாக அறிய முடியாது. ஆனால், பொதுநிலையினர் மக்களோடு மக்களாய், அயலவரோடு அயலவராக வாழ்பவர்கள். அவர்கள் தம் சக கிறிஸ்தவர் பற்றியும், அவர்களின் மனோநிலை பற்றியும் நன்கு புரிந்து செயலாற்ற முடியும்; இன்னும், அன்றாட வாழ்க்கை நிகழ்ச்சிகள், உலகின் தற்போதைய நிலை, பழகும் நண்பர்கள், அவர்கள் வசிக்கும் சூழல் போன்ற சில பல விடயங்களைப் பற்றி முன்னெச்சரிக்கை உடையவர்கள். எனவே, இவ்வண்மையிலிருந்தும் பொதுநிலையினர் பொதுவாழ்விற்கு, குருக்கள், துறவிகளை விட முன்மாதிரிகையாக வாழ முடியுமென அறியக் கூடியதாக உள்ளது.

“தெய்வம் மனிதருடன் தொடர்பு கொள்வது மனிதர் மூலமாகவே” இவ்வாறு சாமுவேல் கோடன் எடுத்துரைக்கிறார். அவரின் இவ்வரை பொது நிலையினர் மனிதரோடு மனிதராய், புனித்காரம் போல் விழிப்புணர்ச்சியுடன் செயற்பட வேண்டிய அவசியத்தை எடுத்துக்காட்டுகிறது. ஒவ்வொருவரும், மற்றவரோடு தொடர்பு கொண்டு இறைய ரசை மக்களிடையே பொதுவாழ்வின் மூலம் பற்றுமுறையில் வாழும்படி உணர்வுகூட்டுவதே அவர்களின் கடமை.

துணியும் பண்பும் உள்ளவனாகவும் இறைவாக்குரைக்கும் மனப்பாங்கு கொண்டவனாகவும் இருத்தல் அவசியம். மனிதன் உலக இச்சைகளிலும் உலக இன்பங்களிலும் சிக்குண்டு கிடக்கும் வேளை, அவனை எம் அறிவாற்றலின் திறமையால் மட்டுமே நல் வழிக்குத் திருப்பலாம். எனவே இங்கு அடித்த. ஆணித்தரமாக மொழியக்கூடிய தென்னவென்றால், பொது நிலையினராக இருக்கும் ஒவ்வொரு கிறிஸ்தவனும் கல்வி, அரசியல், சமூகம், பொருளாதாரம், கலை கலாசாரம் போன்ற ஒவ்வொரு துறையிலும் திறம்படச் செயற்பட்டுச், சமய ஒழுக்க நெறிகளையும், விஞ்ஞான அறிவாற்றல் நல்களையும் நவீன தொழினுட்பவியல்களையும், கற்றறிந்து அதன் மூலம் எம் பங்கை விருத்தி செய்து, திருச்சபையைக் கட்டிக்கொக்கலாம், எம் பொது வாழ்வை வளப்படுத்தலாம்.

ஆதியிலே கடவுள், படைப்பிலே, சிறந்த படைப்பாக படைத்த மன்தன், தன் கட்டளையை மீறிப் பாவத்தில் வீழ்ந்தபோது அவன் பாவத்துக்குத் தண்டனையாகச், சில பொறுப்புக்களை அவன் மேற்கமத்துகிறார். அவற்றினுள்ளே, நெற்றியை வைத்து நல்தலை சிறந்த உழைக்க வேண்டும் என்பதும் ஒன்றாகும்—ஆதிக் ஆதயாக மத்தியில் உலகப் படைப்பில் வாசிக்கக் கேட்குக்கிரும். அன்று ஆதமிடம் கூறிய வாதலையை எம்மிடமும் தட்டிக் கூறுகிறார். உலக ஆச்சைகளுக்கும் ஊன இயல்புக்கும் அடிபணிந்து வாழும் ஒவ்வொரு கிறிஸ்தவனும் ஆறையனின் கூக்குரலுக்குச் செவ் கொடுத்திச், அசய்யம் தொழில் ஆறையனைக் காணவேண்டும், எத்தொழிலாயிருந்தாலும் நமக்குக் கிடைக்கும் அந்தாழிலே, மிகவும் கண்காணிப்புடனும், திறமையுடனும் செய்து முடிக்க வேண்டும். இவ்வாறு பொதுவாழ்விற்கு தனது கடமைகளைச் சரிவரச் செய்யும் ஒருவன், ஊதயத்துக்காக உழைப்பதை வட்டுச் சேவை செய்வதில் ஆனந்தமடைவான். அத்துடன் பொதுவாழ்வை வளம்படுத்துவான்.

உலகம் நன்மை, தீமை இரண்டையும் ஒன்றிணைத்ததொன்று. இதன்தான் இரண்டாம் அருள் சின்னப்பர் விடுத்த அறக்கையில் “பொதுநிலையினர் உலகியல் அமைப்பைப் புதுப்பிப்பதைத் தமக்கே உரிய கடமையாகக் கொள்ள வேண்டும்” எனப் பொதுநிலையினர் பற்றி வலியுறுத்துகிறார். இக்குறிக்கோளைச் செயற்படுத்தும் பொதுவாழ்வின் மூலம் பற்றுமுறையில் வாழும்படி உணர்வுகூட்டுவதே அவர்களின் கடமை.

தத்தளிப்புக்களை உருவாக்கும். இந்நிலை ஏற்படும் பொது நாமதுய ஆவியின் உதவியைப் பெற்று, ஆன்ம சக்தியில் ஊன்றி எது சரி? எது பிழை? எனப் புரிந்துணர் வேண்டிய பகுத்தறிவைப் பெற்றுக் கொள்ள வேண்டும். ஊன இயல்புகளிலிருந்து விடுவிக்கப்பட்டுப் புத்தணர்வுடடும் புதுப்படைப்பாக மாற வேண்டும். அப்போது பொதுவாழ்வில் நாம் உயர்ந்த இலட்சியத்தை அடைய முடியும்.

“இறை மக்களுக்குப் பணி புரியத் தங்கையே கையளிப்போரையும் அவர்களுடன் சேர்ந்து உழைக்கும் எல்லோரையும் உங்கள் தலைவர்களே மதியுங்கள்” எனப் புனித சின்னப்பர் பொது நிலையினர் பற்றிக் கொர்ந்தியருக்கு எழுதுகிறார். பொது நிலையினர் தங்கள் கடமைகளைச் சீராகச் செய்யும் போது, அவர்கள் மிகவும் மதிப்புக்குரியவர்களாவும் இறைவனின் பிரதிநிதிகளாகவும் இருப்பார்கள் எனப் புனித சின்னப்பர் தூதுரைப்பயணங்கள் மேற்கொண்டபோது தனக்கு உதவி புரிந்த கொர்ந்திய மக்களைக் குறித்தே இவ்வாறு பெருமையடைந்து கூறியுள்ளார். எனவே, நாமும் பொதுவாழ்வில்திருச்சபையின் அங்கீகாரம் பெற்று வாழும் குருக்களுக்கும், துறவிகளுக்கும், இறையியல் சார்ந்தோருக்கும், புகலிடம் தேடுவோருக்கும் எம்மாலான ஆன்ம சரீர உதவிகளைப் புரிய வேண்டும். அவர்கள் தம் பணியில் முன்னேற ஆக்கமும், ஊக்கமும் அளிக்க வேண்டும். விஷேசித்த வகையில் எம் பங்குக் குருக்களுக்கு உதவி புரிய வேண்டும். இவ்வாறு மற்றவரின் ஆன்ம சக்தியும் தேவையிலும் எம் ஆக்கபூர்வமான உதவியை அளிக்கும் போது

பொது நிலையினராகிய எமது பொது வாழ்வு ஒளிமயமுள்ளதாகும்.

உடலிலே காணப்படும் உறுப்புகள் பலவும் ‘நீ வேறு நான் வேறு’ எனப்பிளவுபட்டிருந்தால் அவைகளால் எக்கருமத்தையும் செய்து முடிக்க இயலாது. ஆனால், அவை ஒற்றமையுடன் செயற்படுவதாலேயே பல கருமங்கள் ஒழுங்காக நிறைவேறுகின்றன. அப்படியே எம், வாழ்க்கையும் அமைய வேண்டும் பொதுநிலையினராகிய நாம் ஒவ்வொருவரும் ஒன்றுபட்டுச் செயற்பட வேண்டும். பொதுவாழ்வில் அயலரை அன்பு செய்து பொறுமை பணிவு சாந்தத்துடன் எல்லோரோடும் ஒற்றுமையாக வாழும்போது மட்டுமே உடல் உறுப்புக்களைப் போன்று அரும்பெரும் காரியங்களைச் செயற்படுத்த முடியும். உலக வாழ்வில் இறையரசைப் புகுத்த முடியும்.

இது வரையிலும் குறிப்பிட்டவாறு பொதுநிலையினர் பரிசுத்த ஆவியின் ஒளியைப் பெற்று, அவரின் ஒளியில் தம் வாழ்க்கை அனுபவங்களையும், தம் பகுத்தறிவையும் பயன்படுத்தித் தம் சாதாரண கடமைகளைத் திருச்சபையின் வளர்ச்சிக்காக உழைத்துத் தம் உலக சார் அழைப்பைப் பின்பற்றிப் பொதுவாழ்வைக் கிறிஸ்துவுக்கு ஏற்புடையதாகும்போது, பொதுவாழ்வை ஒளிமயமுள்ளதாகவும் பயனுடையதாகவும் மாற்றுவர். எனவே, இன்றைய இப்பயங்கரமான காலகட்டத்தில் எம் திருச்சபையை இறுதிவரையும் காப்பாற்றப் பொதுவாழ்வில் நல்ல பொதுநிலையினராகச் செயற்படுவோம். ஏனெனில் “தீமை செய்து சாவதைவிட நன்மை செய்து சாவதே மீலம்.”

“மலையிலுயர்ந்தவன்”

முன் முடியணிந்தவனே - கையில் முங்கிற் தண்டிணைந்தவனே
புன்முதுகுடையவனே - செவ்வங்கி போர்த்தியிருப்பவனே

கண்ணில் நீர் நிறைந்தவனே - எனக்காய்க் கலங்கிக் கொண்டிருப்பவனே
விண்ணகத் தெனைக் கண்டே - வாவென விரும்பியழைத் தருள்வாய்.

சிலுவை சுமந்தவனே - பன்முறை திணறி விழுந்தவனே
மலையிலுயர்ந்தவனே - பலியாய் மரித்து உயிர்த்தவனே.

ஆக்கம்:—

நவாலியூர், சிறில் சுகந்தரன்.

வேதாகம வினாவிடைப் போட்டி—14

சென்ற இதழில் வேதாகம வினாவிடைப் போட்டி 14க் கான விடைகளை லேவியர் ஆகமத்தில் காணலாம் என்று குறிப்பிடப்பட்டுள்ளது. இது தவறானது. தவறுக்காக வந்து கிறோம். பிழையைச் சுட்டிக்காட்டிய யாழ். வி. உதயராணிக்கு எமது நன்றிகள். விடைகள் யோசனா ஆகமம் முதல் ஐந்து அதிகாரங்களிலுள்ளன. விடைகளை அனுப்பும் இறுதிநாள் 15-4-88 என மாற்றப்பட்டுள்ளது.

வேதாகமக் குறுக்கெழுத்துப்போட்டி 12

சரியான விடைகள்: 1. சவுல், சக்கேயு, 2. சுதன், 3. பாத 4. காமம், 5. மத்தேயு, 6. எவரும் சரியான விடை எழுதவில்லை.

கீறிஸ்தவ சமயம் க. பொ. த. (உ/த)

வினா 4 மீட்பின் வரலாற்றிலே, ஈசாக் கொண்டுள்ள பங்கை விளக்குக. (15-4-88)

வினா 5. 'யாக்கோப்பின் வாழ்விலே, இறைபராமரிப்புச் சிறப்பான விதத்திற் காணப்படுகிறது உதாரணங்களுடன் விளக்குக. (22-4-88)

வினாவுடன் தரப்பட்டுள்ள திசுதிசுக்கு முன், அவற்றிற்கான விடைகளைப் பாதுகாவலன், அ. பெ. இல 2, யாழ்ப்பாணம் என்ற முகவரிக்கு அனுப்பிவைப்புகள்.

இரண்டாவது வினாவிற்கான பரிசு ரூபா 50-00 பெறும் விடை

2. ஆதியாகம் முதல் பதினொரு அதிகாரங்களிலுள்ள இறைவெளிப்பாடு

ஆதியாகம் 1-11 அதிகாரங்கள் இஸ்ராயேலரின் வரலாற்றிற்கு முற்பட்ட காலத்தைப்பற்றிப் பேசுகின்றது. முதற் படைப்பு முதல் மனிதன் முதல் மனுஷி, முதற் திருமணம், முதற் பாவம், முதற் தண்டனை, முதல் மீட்பின் வாக்குறுதி, முதற் கொலை, முதற் சாவு, என்பவற்றைப் பற்றிப் பேசுவதால் இதை ஆரம்பகாலம் பற்றியது என்றும் சொல்வர். இங்கு ஆசிரியர் அக்காலத்தில் நிலவிய மீட்பின் பரிசீலனைய கமேரிய, புராணக் கதைகளைப் பயன்படுத்தி இறைவன், மனிதன், பாவம், மீட்புப் பற்றிய இறைவெளிப்பாடுகளை விளக்குகின்றார்.

முதலாம் அதிகாரத்திற்கு காணப்படும் படைப்பின் கதை வழியாக ஆசிரியர் இறைவன் ஒருவரே என்றும், அவர் இவ்வுலகிற்கு அப்பாற்பட்டவர், அவர் காலத்தைக் கடந்தவர் நித்தியர், உலகிலுள்ள உயிருள்ள உயிரற்ற பொருட்கள் அனைத்தையும் படைத்தவர், வல்லமையுள்ளவர், ஞானம் நிறைந்தவர், என்றும் கூறுகின்றார் மேலும் இறைவனின் அதியுன்னத படைப்பே மனிதன் என்றும், அவன் இறைவனின் சாயலில் அனைத்தையும் ஆண்டு நடத்தப் படைக்கப்பட்டவன், என்றும் கூறுகின்றார். மனிதனைப் படைக்குமுன் இறைவன் ஆலோசனை செய்வதுபோற் காண்பித்து மனிதன் படைப்புக்களில் முக்கியமானவன் என்பதை ஆசிரியர் எடுத்துக்காட்டுகின்றார். மனிதன் கடவுள் சாயலாகவும் பாவனையாகவும் படைக்கப்பட்டான். அவன் சகலத்தையும் ஆளும் உரிமையுடையவன். மனிதன் சகல மிருகங்களுக்கும், பறவைகளுக்கும் பெயரிடுகின்றான் அவையெல்லாம், அவனுக்குக் கீழ்ப்பட்டவை. அவன் தேவைக்காகப் படைக்கப்பட்டவை. மனிதன் ஆணும், பெண்ணுமாகப் படைக்கப்படுகின்றான். அவன் சமூக இயல்புடையவன் ஆணும், பெண்ணும், இறைவன் திருமுன் இறைவனோடு கொண்டுள்ள உறவில் சமமானவர்கள். இருவகைப் பாலிய அமைப்புக் கடவுளின் படைப்பே, ஆண் பெண்பாசமும், சேர்க்கையும் இறைவனால் ஏற்படுத்தப்பட்டது. கடவுளே திருமணத்தை ஏற்பாடு செய்தவர். இத்திருமணம் ஒற்றுமையும், கட்டவுழாமையும் உடையது. மனிதனின் ஆண்மா கடவுளால் நேரடியாகப் படைக்கப்பட்டது. மனிதன் அழியக்கூடிய உடலையும், அழியாத ஆண்மாவையும் உடையவன். மனிதன் பகுத்தறிவும் சுயாதீனமும் உள்ளவன்.

மனிதன் அருள்நிலையிலே படைக்கப்பட்டான் என்பதைச் சிங்காரத்தோப்பு எடுத்துக் காட்டுகின்றது. நிர்வாணமாய் இருந்தும் வெட்கம் அறியாமல் இருந்தார்கள் என்பதால் அவர்களுக்குத் தூசிச்சையும், ஆசாபாசமும் இருக்கவில்லை எனக் காட்டப்படுகின்றது. கடவுள் மனிதனுக்கு அளித்த முக்கிய கொடைகள் சாகாவரமும், எதையும் செய்யும் ஆற்றலும் அதாவது சுதந்திரமுமாகும் அருள்நிலையிலும் மனிதன் பூமி வீருத்தியாக்க, தொழில் செய்யப் பணிக்கப்பட்டான். அதாவது தொழில் செய்வது மனிதனுக்கு இயல்பானது. அது பாவத்தின் விளைவு அல்ல. மனிதன் பூமியை வீருத்தியாக்க, அதை அடக்கியான, ஆராட்சி செய்து புதியனவற்றைக் கண்டுபிடிக்க உருவாக்கக் கடமையுள்ளவன். அவன் கடவுளை அறிந்து விரும்பிச், சுயாதீனமாக அவரை வழிபட அவருக்குப் பணிவிடை செய்யப் பணிக்கப்பட்டிருக்கின்றான்.

இரண்டாம் அதிகாரத்திற்கு காணப்படும் கதைகளின் வழியாகவும் மேலே கூறப்பட்டவைகள் உணர்த்தப்படுகின்றன, பாம்பின் வழியாக மனிதன் பேராசை, கீழ்ப்படியாமையின் விளைவே துன்பம், நோய், சாவு, என்றும் நமக்கு உணர்த்தப்படுகின்றது. பாவத்தைத் தண்டிக்கும் கடவுள், நிதியுள்ளவர், ஆனால் ஆரக்கம் நிறைந்தவர் எம்மைப்பாவத்திலிருந்து மீட்பாரென்று சொல்லப்படுகின்றது. மனிதன் மீட்புப்பெற, நித்திய வாழ்வடைய இறைவனின் உதவி அவசியமென்றும் காட்டப்படுகின்றது.

காயின், ஆபேல் கதைவழியாக முதல் மனிதனின் பாவம் மனுக்குலத்தையே பாதித்ததெனக் கூறிப்பாவம் பரவியதென்றும், அதன் விளைவாகச் சமுதாயத்திற்கு கோபம், பொறாமை, கொலை, தலைகாட்டினவென்றும், சொல்லப்படுகின்றது. இறைவன் நீதியும், இரக்கமும், திரும்பவும், உணர்த்தப்படுகின்றன. பாவம் இன்னும் பரவியதென்றும், நீதிமான்கள் மட்டில் இறைவனின் இரக்கத்தையும் பெருவெள்ளக் கதைவழியாக ஆசிரியர் காட்டுகின்றார். வெள்ளப் பெருக்கு மனிதனுடைய பாவத்திற்குத் தண்டனை எனவும், நோவாவின் நேர்மைக்காகக் கடவுள் அவரைக் காப்பாற்றினார் எனவும் கூற முனைவதைக் காண்கின்றோம். இறைவன் பரிசுத்தர் தூயவர் வணக்கத்திற்குரியவர் உலகிலே பாவம் மிகப்பரவி நிலை கேவலமாயிருந்தது. நீதியுள்ள இறைவன் பாவினைத் தண்டிக்கின்றார். ஆண்குழல்களும் அன்பு கொண்டவர்களும்

வன் நல்லவர்களைக் காப்பாற்றுகின்றார். கடவுள் ஆதாமோடு ஒப்பந்தம் செய்து மனிதரோடு ஆரம்பித்த தொடர்பு அவன் பாவத்தினால் அறுக்கப்பட்டது. நோவாவோடு கடவுள் மற்றொரு ஒப்பந்தம் செய்து மனிதரோடு திரும்பவும் தொடர்பை ஏற்படுத்துகின்றார். எனவே இக்கதை நாம் இறைவனை வணங்கி அவருக்குக் கீழ்ப்படிந்து வாழ வேண்டுமென்றும், மாறாக நாம் இறைவனை மறந்து, கனமான பாவங்களைச் செய்தால் இறைவனால் நித்தியத்திற்கும் தண்டிக்கப்படுவோம் என்றும் கூறுகின்றது. மேலும் நாம் நல்லவர்களாக, நீதிமான்களாக வாழ்ந்தால் இறைவனால் ஆசீர்வதிக்கப்படுவோம் என்றும் உணர்த்துகின்றது. ஒரு யுகத்தின் முடிவும், மறுயுகத்தின் ஆரம்பமும் இங்கு உணர்த்தப்படுகின்றது.

நோவாவிற்கு முந்திய தலைமுறைகள் பத்தும், நோவாவிற்குப் பிந்திய தலைமுறைகள் பத்தும் நமக்குத் தரப்படுகின்றன, பத்து யூதருக்கு முழுமையாக குறிக்கின்றது. ஆகவே இங்கு நோவாவுடன் ஒரு யுகம் முடிவடைந்து இன்னொரு யுகம் ஆரம்பமாவதை ஆசிரியர் உணர்த்துகின்றார். நோவாவிற்கு முந்திய தலைமுறைகளுக்குவாழ்நாளைக் கூட்டியும், பிந்திய தலைமுறைகளுக்கு வாழ்நாளைக் குறைத்தும், பாவம் தொடர்ந்தும் பரவுவதை ஆசிரியர் உணர்த்துகின்றார்.

பாபேல் கோபுரக் கதை வழியாக ஒரே இனமாகப் படைக்கப்பட்ட மனிதரே பல மொழிப்புகம் மக்களாகப் பிரிந்து வழிநடர் என்பது உணர்த்தப்படுகின்றது. மேலும் இறைவனுக்கு எதிரான எச்செயலுப பயனளிக்காது. எத்தனை நாட்டுமக்கள் கூடி இறைவனை எதிர்த்தாலும் அவர்களைச் சாவவல்லமையுள்ள இறைவன் ஒரு நொடியில் அழித்து விடுவார் என்ற உண்மையும் கூறப்படுகின்றது. மனிதன் மத்தியில் பாவம், பேராசை, அகங்காரம் வளர்வதையும் காண்கிறோம், இக்கதையின் மூலம் இறைவனின் வல்லமையை உணர்த்துகின்றார். மேலும் இக்கதை ஆபிரகாமின் வரலாற்றிற்கு ஒரு முன்னுரையாகவும் அமைகிறது. இறைவனால் சிதறடிக்கப்பட்டு பல்வேறு இடங்களிற் சென்று குடியேறிய குடும்பங்களில் ஒன்றுதான் 'ஊர்' என்ற இடத்தில் வாழ்ந்த தேரேயின் குடும்பம் எனக்கூறி ஆபிரகாமை அறிமுகம் செய்ய இக்கதையை ஆசிரியர் பயன்படுத்துகின்றார்.

இந்த 11 அதிகாரங்களிலும் மேற் கூறப்பட்ட இறைவனின் குணங்களையும் மக்களும் அன்பு கொண்டவர்களும்

யாழ். பல்கலைக்கழகத் துணைவேந்தர் பேராசிரியர் 'வித்தி' நூல் அறிமுக விழாவில்

"கடந்த ஆறு ஆண்டுகளாக ஈழத்திலே தீபங்கள் எரிந்து கொண்டே இருக்கின்றன. நான்கு நாள் செய்தித்தாள்களில் தீபங்கள் எரிவது பற்றிக் கேள்விப்பட்டிருக்கொண்டே இருக்கின்றோம். எம்மோடு பழகியவர்கள், எமது சொந்தக்காரர்கள், எமக்கு அறிமுகமானவர்கள் எரிவது பற்றி நாள்நாள் நான்கு நாள் அறிந்து வருகின்றோம். அப்படிப்பட்ட தீபம் வங்காளத்தில் எரிந்தது பற்றிய நூலே 'தீபங்கள் எரிக்கின்றன' நூலாகும்."

19-3-88-ல் தெல்விப்பழை பல நோக்குக் கூட்டுறவுச் சங்க மண்டபத்தில் இடம் பெற்ற, நாவண்ணன் தீபங்கள் எரிக்கின்றன நூல் அறிமுக விழாவுக்கு தலைமை தாங்கிய பேராசிரியர் ச. வித்தியானந்தன் மேற்பண்டவாறு குறிப்பிட்டார். அவர் மேலும் தமது உரையில் "நாவண்ணன் அவர்கள் நூலின் முன்னுரையிலே இந்நூலுக்கு 'விடியுமுன் அனைந்த விளக்கு' என்று தலைப்புக் கொடுக்க நினைத்திருந்ததாகக் குறிப்பிட்டுள்ளார். இது அனைந்த விளக்காக இருக்கருந்தால் தீன்று நாம் இதுபற்றிப் பேசிக்கொண்டிருக்கமாட்டோம். இது அணையாத விளக்கு எரிந்து கொண்டிருக்கின்ற விளக்கு."

"இவ்விளக்கு எப்பொழுதும் தமிழ் மக்களிடையே அவர்களுடைய உரிமைகள் பற்றிச் சிந்திக்க வைக்கிறது. அவர்களது போராட்டத்திலே தமது பங்கு என்ன என்பதைச் சிந்திக்க வைக்கிறது. இனத்தின் விடுதலைக்காக, மக்களின் முன்னேற்றத்துக்காக என்ன தியாகம் செய்ய வேண்டும் என்பதைக் கண்முன்னே எடுத்துக் காட்டுவதாக அமைகின்றது."

"பஸ்ரியன் அடிகளாரது மறைவு - அணையாத விளக்கு, எம்மோடேயே முன்னேற முடியாது தவித்துக் கொண்டிருக்கிற மக்களுக்கு, இருளாலே குழப்பப்பட்டிருக்கிற மக்களுக்கு ஒரு வெளிச்சமாக அவர்கள் செல்ல வேண்டிய பாதை என்ன வென்பதை விளக்கிக் காட்டுவதாக உள்ளது. அவரது வரலாறு தீபமாக எரிந்து கொண்டே இருக்கும். ஆகவே மிகப் பொருத்தமான தலைப்பு 'தீபங்கள் எரிக்கின்றன' என்று நான் கொள்ளுகின்றேன்."

ரன்' என்று நான் கொள்ளுகின்றேன்."

"இந்த அடிகளாரது தீபம், இவர் போன்ற இன்னும் பலருடைய தீபங்கள் எரிந்து கொண்டே இருந்து, அணையாது எங்களுடைய விடுதலைக்காக நாங்கள் படுகின்ற இன்னல்களுக்கு வழிகாட்டுவதாக அமைய வேண்டும்."

"இந்நூலை இவ்வளவு சிறப்பாக நல்லமுறையிலே எழுதி வைத்த நாவண்ணன் அவர்களது முயற்சியைப் பாராட்டுகிறேன். பஸ்ரியன் அவர்களது தீபம் என்றும் எம்மக்கள் மத்தியில் தமிழர் மத்தியில், அநீதி எங்கே இழைக்கப்படுகிறதோ அங்கெல்லாம் எரிந்து கொண்டே இருக்கும்."

நூலாசிரியர் நாவண்ணன் பேராசிரியர் பொன்னாடை போர்த்திக் கௌரவித்தார்.

"எரிக்கின்ற தீபங்களில் - சமயக்கடர் - சமூகக்கடர் - இலக்கியக்கடர் - டியாகக்கடர் - எனும் தலைப்புகளில் முறையே திரு. பி. ஏ. சி. ஆனந்தராஜா B.S.C. சலைப்பேரரசு ஏ.ரி. பொன்னாத்துரை. குறமகள் திருமதி வள்ளிநாயகி இராமலிங்கம் விரிவுரையாளர் - க. வே. மகாதேவன் சட்டத்தரணி ஆகியோர் ஆய்வுரை நிகழ்த்தினர்.

முறையே திரு எஸ். சிவமகாராசா தலைவர் தெல்விப்பழை, ப. நோ. ச. சங்கம் திரு ஏ. அருளானந்தம், தலைவர் புனித அந்தானியார்கி. அ. சபை உறணி கலைஞர் எஸ். ஆர். கு. சைந்தரம் அ. இ. இசைவேளாளர் சங்கம் திரு. செல்லத்துரை வண்ணக்கிளி ஆகியோர் நூலின் பிரதிகளைப் பேராசிரியரிடமிருந்து பெற்றுக் கொண்டனர்.

நூல் வெளியீட்டாளர்களான மல்வம் கவாமி ஞானப்பிரகாசர் சனசமூக நிலையத்தின் பொருளாளர் திரு. ஞானப்பிரகாசம் வரவேற்புரை நிகழ்த்த மறையாசிரியர் திரு. இ. ம. ஜெயசீலன் நன்றியுரை வழங்கினார். உறணி புனித திரேசாள் மகனார் மன்றத்தினர் இறைவணக்கம், தமிழ்த்தாய் வாழ்த்துப் பாடினார். இவ்விழாவின் உறணியைச் சேர்ந்த திரு முடியப்பு செல்வராசா ஏற்பாடு செய்திருந்தார் என்பது குறிப்பிடத்தக்கது

பலஸ்தீன மக்களுக்காகத் திருத்தந்தையின் குரல்

பலஸ்தீன மக்களின் நல்வாழ்வுக்காக திருத்தந்தை மீண்டும் குரல் எழுப்பியிருக்கிறார். பலஸ்தீன மக்களின் தார்மிக உரிமைகள் மதிக்கப்படுவது

அனைத்துலகநீதி, மற்றும் அமைதியை இலக்காகக் கொண்ட ஒரு அரும் முயற்சி என்று திருத்தந்தை கூறியிருக்கிறார். இஸ்ரேலின் பாதுகாப்பு பலஸ்தீன மக்களின் பாதுகாப்பை விட எவ்வகையிலும் உயர்ந்தது அல்ல என்றும் திருத்தந்தை கூறியிருக்கிறார். யோர்தானிய மன்னர் குசைன் வத்திக்கான் நகரில் திருத்தந்தையுடன் கலந்துரையாடிய பின்னர் திருத்தந்தை பலஸ்தீன மக்களுக்கான தனது அன்பினை இவ்வாறு வெளிப்படுத்தினார்.

பல கதைகள், கற்பனைகள் மூலமாக எமக்கு இறைவன் வெளிப்படுத்துகின்றார்.

வி. மேரி பற்றியா D/O விஜயரெட்டினம் திருக்குடும்பக் கன்னியர் மடம் இறும்பைக்குளம் வவுனியா



இந்தியப் பங்களிப்பு

எங்கு பார்த்தாலும், போரினால் ஏற்படும் அழிவுகள்தான் அன்றாட செய்கியாகப், பத்திரிகை, வாஸ்தோலி, தொலைக்காட்சி மூலம் எமக்குத் தரப்படுகின்றன. இதற்கான அடிப்படைக் காரணம் “உலகம் முதலாளித்துவ மேற்கத்தைய நாடுகள் என்றும், பொதுவுடமைக் கிழக்கத்தைய நாடுகள் என்றும் இரு கூறுகளாகப் பிரிந்து கிடப்பது” என சுட்டிக் காட்டியிருக்கிறார் நமது திருத்தந்தை 2ஆம் அருள் சின்னப்பர்

“மக்களின் சமூகப் பிரச்சினைகளுக்குத் திருச்சபையின் பதில்கள்” என்ற திருக்கந்தையின் 7-வது சுற்றுமடல இவ்வாறு இன்றைய உலகின் உண்மை நிலையை அழகுறப் படம் பிடித்துக் காட்டுகிறது.

உலகின் எந்தப் பாகத்திற் போர் நடந்தாலும் அதற்கு வல்லரசுகள் பின்னணியிலிருப்பது உண்மையும் அறிந்ததே. வல்லரசுகள் தம் ஆதிக்கத்தை நிலை நாட்ட, அந்தந்த இடங்களில் மக்கள் படும் இன்னல்களைப் பொருட்படுத்தாது, அழிவுகள், உயிர் இழப்புக்களைப் பற்றிய கவலையுமின்றி அச்சுழ்நிலைகளைத் தமக்குச் சாதகமாகப் பயன்படுத்தி வருகின்றன.

இலங்கை இனப்பிரச்சினை, பயங்கரவாதமாகப் பறைசாற்றப்பட்டபோது, மொசாட், கினி மீனிப் படைகளோடு, அமெரிக்க, இஸ்ரேலிய, பிரித்தானிய உதவிகள் ஏராளமாகக் கிடைத்தது எமது கடந்த கால வரலாறு.

இலங்கை—இந்திய உடன்படிக்கையின் பின் அமெரிக்க ஊடுருவல் இல்லாத ஒரு அரசை உருவாக்குவதை நோக்கமாகக் கொண்டே இந்திய அரசு தனது திட்டங்களைச் செயற்படுத்திக் கொண்டு வருகின்றது.

இலங்கை இனப்பிரச்சினையில் இந்திய அரசு ஈடுபட்டமைக்கான அடிப்படைக்காரணமும் அதுவே.

இந்தியா முதலாளித்துவ நாடா? அல்லது பொதுவுடமை நாடா? அதி உயர் முதலாளித்துவ வர்க்கத்தையும் அதி உயர் சோஷலிச சித்தாந்தங்களையுமே இன்றைய இந்தியாவில் நாம் காண்கிறோம்.

கலப்புப் பொருளாதாரம் என பொருளியல் ரீதியாக இந்திய நடைமுறை சித்தரிக்கப்பட்டுச், சிறந்த நெறியாவும் காட்டப்படுகின்றது

இந்தியாவுக்கும் ரஷ்யாவுக்கும் உள்ள உறவு வலுப்பெற்று வருவதோடு பாரிய பொருளாதாரத், தொழில்நுட்ப உதவிகளும் இந்தியாவுக்கு வழங்கப்பட்டு வருகின்றன.

ஆனால் இந்தியாவின் முயற்சிகளை அமெரிக்கா கண்டிப்பதாக இல்லாமல் மௌனம் சாதிப்பதாக அல்லது அங்கீகரிப்பதாக அமைவதே ஆச்சரியமானதாகும்.

முக்கியமாக, இலங்கைத் தமிழர் பிரச்சினைகளில் இந்தியா நடந்த கொண்ட விதமும், தொடர்ந்து தனது நடவடிக்கைகளை விஸ்தரித்துக் கொண்டு செல்லும் விதமும் குறை கூறப்பட்டது, அங்கீகரிக்கப்படுகின்றமை கண்கூடு.

இந்தியா தனது பிராந்திய நலனில் அக்கறை கொண்டு இலங்கை இனப்பிரச்சினையில் தலையிட்டுள்ளது. அது மூற்கொள்ளும், முயற்சி சரியானதே என்பது அமெரிக்க மௌனத்துக்குக் காரணமாகும்.

எதிர்கால உலகில் வல்லரசுகளின் போட்டி போட்டி தணிந்து, ஒருமைப்பாடு வளர இந்தியா முக்கிய பங்காற்ற முடியும் என்பதும் எல்லோரும் எதிர்பார்க்கக் கூடிய ஒன்று.

“மேற்கென்றும் கிழக்கென்றும் உலகம் பிரிந்து கிடப்பதன் விளைவாக ஒருவர் மற்றவர் மீது அவநம்பிக்கை கொண்டுள்ளனர்” என இன்றைய போரின் காரணத்தைச் சுட்டிக்காட்டியுள்ளார் திருத்தந்தை. எனவே வல்லரசுகளின் போட்டிபோட்டி நீங்கின் உலகில் அமைதியை நிலைநாட்டுவது இலகுவாகும். இந்தியப் பங்களிப்பு அதனைத் தீவிரப்படுத்துமா? அல்லது தடையாயிருக்குமா?

“நாடாது நட்புறிக் கேடில்லை நட்பின் வீடியல்லை நட்பாள் பவர்க்கு.”

“மீட்பரின் அன்னை” திருத்தந்தையின் சுற்றுமடல் (9)

19. ஆம், உண்மையாகவே “விசுவசித்தவள் பேறு பெற்றவள்!” வான தூதரின் அறிவித்தலின்பின் எலிசபெத்தம்மா ளாற் கூறப்பட்ட இந்த வார்த்தைகள் இங்கே சிலுவையடியில் மிகுந்த தெளிவாக எதிரொலிக்கின்றன. அவற்றினுள் அடங்கியுள்ள சக்தி ஊடுருவு மொன்றாக விளங்குகின்றது. சிலுவையிலிருந்து, அதாவது, மீட்புமறைபொருளின் மையத்திலிருந்து விசுவாச ஆசிரியன் தோற்றம் பரவிக் கதிர்வீசுகிறது. அது “ஆரம்பத்தை” பின்னோக்கிப் பார்க்கின்றது. புதிய ஆதமாகிய கிறிஸ்துவின் பணியில் பங்கு கொள்வதால், அது எமது ஆதிப் பெற்றோரின் பாவத்தில் உருப் பெற்றிருந்த கீழ்ப்படியாமல்க்கும் அவிசுவாசத்திற்கும் ஒரு விதத்தில் எதிரான ஒன்றாக அமைகின்றது. திருச்சபைப் பிதாக்களும், முக்கியமாக புனித இரணேயசும் இவையே கற்பிக்கும்

கின்றனர். திருச்சங்கத்தின் “திருச்சபை” என்னும் ஏடு இதை எடுத்துக் கூறுகின்றது. “ஏவாளின் கீழ்ப்படியாமையால் விளைந்த முடிச்சு மரியாளின் கீழ்ப்படிதலால் அவிழ்க்கப்பட்டது. விசுவாசமின்மையால் கன்னி ஏவாளின் கட்டியதை கன்னிமரி தனது விசுவாசத்தால் அழித்து விட்டாள்” (தி. 56). மரியாள் ஏவாளோடு ஒப்பிடப்பட்டதிலிருந்து திருச்சபைப் பிதாக்கள் - திருச்சங்கமும் கூறுவது போல - மரியாள் “உயிர்வாழ்வோரின் அன்னை” என அழைக்கின்றனர் “ஏவாளின் மூலம் மரணம், மரியாளின் மூலம் வாழ்வு” என்றும் அடிக்கடி கூறுகின்றனர்.

ஆகவே, “விசுவசித்தவள் பேறு பெற்றவள்” என்னும் வார்த்தைகளில் “அருள்நிறைந்தவள்” எனக் தேவதூதன் அழைத்த மரியாளின் உள்ளத்தின் உண்மை நிலையை எமக்குத் திறந்துவிடுகின்ற “ஒரு

திருவுகோலை” நாம் உண்மையிற்காண முடியும்.

“அருள் நிறைந்தவளாக” அவள் நித்தியத்திற்கும் கிறிஸ்து என்னும் மறைபொருளில் பிரசன்னமாக இருந்தது போல், விசுவாசத்தின் மூலம் தனது இவ்வுலக பயணத்தின் எல்லாக்கட்டங்களிலும் அவள் பங்கு கொள்பவள் ஆகி, “தனது விசுவாசப்பணத்தில் அவள் முன்னேறினாள்.” அதே வேளையில் ஒரு மறைவான, ஆனால் நேரடியான பயனுள்ள விதத்தில் கிறிஸ்துவின் மறைபொருள் மனுக்கலத்தினரின் மையே பிரசன்னமாக இருக்கும்படி செய்தாள். இப்போதும் அவள் அவ்வாறு செய்து வருகிறாள், கிறிஸ்துவின் மறைபொருளின் மூலம் அவளும் மனுக்குலத்தினரின் மையே இருக்கின்றாள். இவ்வாறாக மகனது மறைபொருளின் வழியாக அன்னையின் மறைபொருளும் தெளிவாகிறது.

“கடவுளின் வார்த்தையைக்கேட்டு அதன்படி நடக்கிறவர்களே எனக்குத் தாயும் சகோதரரும் ஆவர்” (லூக். 8: 20-21)

3. “இதோ! உன் தாய்”

20. “கூட்டத்திலிருந்து பெண் றெருத்தி குரலெழுப்பி” “உம்மைத் தாங்கிய வயிறும், நீர்பாலுண்ட கொங்கைகளும் பேறு பெற்றவை!” என யேசுவுக்குக் கூறிய நிகழ்ச்சி லூக்காஸ் நற்செய்திநூலில் தரப்பட்டுள்ளது (லூக் 11:27) இக்கூற்று மனித இயல்பின்படியேசுவின் தாயாகிய மரியாளைப் போற்றுவதாக அமைந்துள்ளது. பெரும்பாலும் யேசுவின் தாயை நேரடியாக இப்பெண் அறிந்திருக்கமாட்டாள். யேசு மெசியாவுக்குரிய வேலையை ஆரம்பித்தபோது மரியாள் அவரோடு செல்லவில்லை. நசரேத்திலேயே தங்கியிருந்தாள். அறியப்படாத இந்தப் பெண் கூறிய வார்த்தைகள் மரியாளை மறைந்த வாழ்வினிலிருந்து வெளிக் கொணர்ந்தன என்றும் கூறலாம்.

இந்த வார்த்தைகளின் மூலம், ஒரு கணத்திற் கென் றாலும் அக் கூட்டத்தின் மத்தியில் யேசுவின் குழந்தைப் பருவ வரலாறு பளிச்சிட்டது.

இந்த நற்செய்தி வரலாற்றில் யேசுவைத் தன் உதரத்தில் கருத்தரித்து, பெற்றெடுத்துப் பாலூட்டி வளர்த்த அன்னை யாக மரியாள் தோன்றுகிறாள். கூட்டத்திலிருந்து பெண் குறிப்பிட்ட தாய்தான் இவள். இந்தத் தாய்மையின் காரணமாக உன்னதமானவரின் மகனாகிய யேசு (லூக் 1:32) உண்மையான மனுமகனாகவும் இருக்கின்றார். அவர் மற்றெந்த மனிதனையும் போல் மனிதனை இருக்கின்றார். அவர் “மனுவுருவாகிய வாக்கு” (அரு 1:14) அவர் மரியாளின் சகையிலும் இரத்தத்திலுமிருந்து பிறந்தவர்.

ஆனால், மனித இயல்பின்படி தன் தாயாகிய மரியாளைக் குறித்து அப்பெண் கூறிய வாழ்த்துரைக்கு யேசு அர்த்த முள்ள விதத்தில் விடையளிக்கிறார்: “ஆயினும், கடவுளுடைய வார்த்தையைக் கேட்டுக் கடைப்பிடிப்பவர்கள் அதிலும் பேறுபெற்றவர்கள்” (லூக் 11:28) இரத்த உறவான தாய்மையிலிருந்து, இறைவனுடைய வார்த்தை

யைக் கேட்டுக் கடைப்பிடிப்பதனால் வளர்ந்துவரும் மறைபொருளான ஆன்மீக உறவை நோக்கிக் கவனத்தைத் திருப்ப விரும்புகின்றார்.

இதே போன்று, ஒத்தமை நற்செய்தியாளர் மூவரும் குறிப்பிடுகின்ற யேசுவின் மற்றொரு மறுமொழியில், ஆன்மீக மதிப்பீடுகளை நோக்கிக் கவனம் திருப்பப்படுவதை இன்னும் தெளிவாகக் காணக்கூடியதாக இருக்கின்றது “உமது தாயும் சகோதரரும் உம்மைக்காண விரும்பி வெளியே நிற்கின்றனர்” என யேசுவின் கூறப்பட்டபோது அவர் கூறிய விடை: “கடவுளின் வார்த்தையைக் கேட்டு அதன்படி நடக்கிறவர்களே எனக்குத் தாயும் சகோதரரும் ஆவர்” (லூக் 8: 20-21). மாற்றாக நற்செய்தி நூலிற் காணப்படுவது போல் “தம்மைச் சூழ்ந்து இருந்தவர்களைச் சுற்றிப் பார்த்து” (மாற்கு 3:34) அல்லது மத்தேயு கூறுவது போல் “தம் சீடர் பக்சம் கையைக் காட்டி” (மத். 12:49) இதனை அவர் கூறினார்.

இறையரசு மானிடமான அனைத்திற்கும் ஒரு புதிய பரிமாணத்தையும் கருத்தையும் கொடுக்கிறது

எருசலேம் - தேவாலயத்தில் மூன்று நாட்களுக்குப்பின் பன்னிரு வயதான யேசு கண்டு பிடிக்கப்பட்டபோது மரியாளுக்கும்குசுக்கும் அவர் கூறிய மறு மொழியோடு இந்தக் கூற்றுக்களும் ஒத்திருக்கின்றன.

யேசு நசரேத்தை விட்டுப் புறப்பட்டு பாலஸ்தீன முழுவதிலும் தமது பிரசித்தப் பணியை ஆரம்பித்த போது, அவர் முழுமையாகப், பிரத்தியேகமாக “தமது தந்தையின் அலுவலப் பற்றியே” கரிசன யாயிருந்தார் (லூக் 2:49) அவர் ஓர் அரசை, “இறைவனின் அரசை” “தமது தந்தையின் அலுவலப் பற்றி அறிந்தார். இது மானிட

மான அனைத்திற்கும் ஒரு புதிய பரிமாணத்தையும் கருத்தையும் கொடுக்கின்றது ஆகவே, இவ்விடயங்கள் ஒவ்வொரு மனிதப் பிறவிக்கும் அளிக்கப்பட்ட இலக்குகளையும் பணிகளையும் பற்றியதாக இருக்கிற படியால் ஒவ்வொரு மனித உறவுக்கும் ஒரு புதிய பரிமாணத்தைக் கொடுக்கின்றது. இப்புதிய பரிமாணத்தில் “சகோதரத்துவம்” போன்ற உறவுக் கூட ஒரே பெற்றோரிடமிருந்து பிறந்த “உடல் ரீதியான சகோதரத்துவத்தை விட” வேறொரு அர்த்தத்தைப் பெறுகிறது “தாய்மை” என்பது, இறையரசின் பரிமாணத்தில், இறைவனின் தந்தைத்

தன்மையாகிய கூட்டத்தினுள் ஒரு புதிய அர்த்தத்தைப் பெறுகின்றது. லூக்காஸ் எடுத்துக் கூறும் வார்த்தைகளில் யேசு தாய்மையின் இந்தப் புதிய அர்த்தத்தையே கற்பிக்கிறார்.

ஆகவே, இரத்த உறவான முறையில் யேசு தம் தாயிடமிருந்து விலகிக் கொள்கின்றாரா? அவள் தானே தேர்ந்து கொண்ட மறைவான, பிறரால் அறியப்படாத நிலையில் அவளை விட்டு விட விரும்புகிறாரா? அவரது வார்த்தைகளின் தொனியிலிருந்து இதுதான் பெறப்படுமானாலும், (தொடர்ச்சி 7ஆம் பக்கம்)

“பிறரை நீ புரிந்து கொள்”

மனிதனை நாம் பிறந்துவிட்டால் எப்போதும் நாம் வாழ்ந்து விடமாட்டோம். காலையில் மலர்ந்து மாலையில் உதிரும் உதிரிப் பூக்களாக மண்ணில் மடிந்துவிடும் மலரைப் போன்று எம் வாழ்வு நிலைப்பதில்லை. இந்தநீதியில் மனித வாழ்க்கை கால தேவனின் பிடியில் நகர்ந்து செல்கின்றது. மனித வாழ்வின் நியதி இது.

ஆனால் நாம் வாழும் வாழ்க்கையின் பின்னணியை உணரும் போது போலியான மதிப்பீடுகளை நாம் பெற முடிகின்றது. சிந்தனை, சொல் செயல் திறன் எண்ணங்களின் நிலைப்பாடுகளில் மனித நடத்தைகள் நேரிய

பாதையைக் கடைப் பிடித்து வாழும் போது வாழ்வானது பொருள் பொதிந்த அர்த்தமுள்ள வாழ்வுக்கு எம்மை இட்டுச் செல்கின்றது.

“நிலைமாரும் உலகில் நிலைக்கும் என்ற கணவில் வாழும் மனித ஜாதி. அதில் வாழவில்லை நீதி. இந்நிலைப் பிரபஞ்சம் பல அனர்த்தங்களை உள்ளடக்கியதாகச் சுழற்சி அடைகின்றது.

மனிதனை மனிதன் பார்க்கும் நிலை. இவன் இப்படி, அவள் அப்படி என்று மற்றவனை(ள்) எப்படித் தீர்ப்பிடலாம் என்ற தடுமாற்றம், அங்கவாய்ப்பு, தப்பான கண்ணோட்டம், நெறிப்பிறழ்வுகள், தடம் புர

ளும் காளான் போன்ற துளீர்க்கும் கீழ்த்தரமான சிந்தனைகள் இவற்றோடு போலியான உறவுகளை ஒட்டு மொத்தமாக ஒன்றிணைத்து உறவுகளைக் கட்டி யெழுப்பி இவற்றைச் சுமந்த வண்ணம் உலவும் “வெள்ளையடிக்கப்பட்ட கல்லறைக்கு” ஒப்பானவர்களைச் சிந்திக்கும் போது வெட்கமும் வேதனையும் தலைகாட்டவிழுகிறது.

“நான் நானாக வாழ்கின்றேனா? என்ற கேள்விக் கணையை ஒவ்வொரு இதயமும் தட்டிக் கேட்கும் போது எவ்வளவு தவறுகள் எம் இதயத்தை ஊடுருவி உட்புகுந்துள்ளதை இலகுவில் உணர முடிகின்றது.

பிறரின் வாழ்வில் வில்லன் வில்லி, வேடம் போட்டு விட்டு நிம்மதியை அமைதியை குலைக்க முற்பட்டவர்கள் மன நிம்மதியுடன் வாழ்ந்தவர்கள் இன்று வரைக்கும் பூஜ்ஜியம் தான் மற்றவனைப் புரிந்து கொள்ளாத தன்மை “நான், எனது” என்ற குறுகிய வட்டத்திற்கு குறுகிய மனத்துடன் கோணற் புத்திகளை சிந்தனையின் கிரீடமாக அணிவதால் வரும் பலன் இம்மையிலும் இல்லை. மறுமையிலும் இல்லை.

“தழும்பாகிப் போன மனக் காயங்களுக்கு என்ன பிராயச் சித்தங்கள் செய்ய முடியும். ஏனென்றால் பிராயச் சித்தங்கள் என்றுமே நியாயங்களாவ தில்லை. பிராயச் சித்தங்கள் பாதிக்கப்பட்டவர்களின் மனது சொல்லும் தீர்ப்புகள் தானே தவிரப் பாதித்தவர்களது தனி நியாயங்கள் அல்ல” டம்ளர் உடைந்தால் வாங்கலாம், பிறர் மனங்கள் உடையும் போது என்ன செய்வது? வாழ்வாங்கு பிறர் வாழ வழி காட்ட ஒளிக் கீற்றுக்களாகவமைய வேண்டும்.

இளைஞர் உலகம்,
அ. ம. தி. குருமடம்,
கொடும்புத்துறை,
08-04-88

அன்பு இளம் உள்ளங்களுக்கு!

மிரண்டவன் கண்ணுக்கு இருண்டதெல்லாம் பேய்” என்பார்கள் சிலர். பார்வைக்கு எல்லோரும் மனிதர்கள்தான். ஆனால் செயல்தான் நல்லவன், கெட்டவன் என மாற்றுகிறது. சிலர் தோற்றத்தால் பெரிய மனிதர்களாக சமூகத்தில் வாழ்ந்தாலும் அவர்கள் செயல்கள் மட்டும் சின்னத்தனமானதே.



இதை இன்றைய சமூகம் இனங்காண்பதில்லை. அதனாற் தான் சொல்கிறேன், இளைஞர்களே விழிப்பாயிருங்கள். போலிகள் இன்று வேலியாய் இருக்க முயல்கின்றன, சிறிய மனிதனிடம் உள்ள நல்ல குணங்கள், தம்மைப் பெரிய மனிதர்கள் எனக் கூறிக்கொள்பவர்களிடம் காண்பது அரிதே. ஒருவரது தோற்றத்தைக் கொண்டு எடை போட்டு விடாதீர்கள். முரட்டுத்தனமான தோற்றம் உடையவரிடத்தே நல்ல பண்பான, பாச உணர்வுகளைப் பேசிப்பார்த்த பின்பே புரிந்து கொள்கிறோம். ஆதலாற் சந்தித்துப் பேசிப் பழகு முன்பே ஒருவரை எடைபோட்டு விடாதீர். அன்பாக அணைக்க வந்து அடுத்துக் கெடுப்பவரை விட ஓர் எதிரி எனத் தெரிந்து அவருடன் நட்பு வைத்துக் கொள்வது மேல் என ஒரு அறிஞர் கூறுகிறார். இப்படி

“வழு வழுத்த உறவை விட வைரமான பகையே மேல்”

ஆதலால் எவரையும் தோற்றத்தையும், பண்புபலத்தையும் வார்த்தைகளையும் கொண்டு எடைபோடாது, சொல்லும், செயலும் ஒன்றாய் இருக்கும் நற் சேவையாளனை நண்பனாக, நல்லவனாகத், தேர்ந்தெடுப்பதிலேதான் நீயும், உன்னால் நாடும், சமூகமும் உயர்வடையும்

வார்த்தை + வாழ்க்கை = மனிதன்.

அன்பு நெஞ்சன் வி. பி.

குருசமுத்தண்ணையின் கிசு கிசு-14

அடைக்கலம்: கவியாணத்துக்கு காட்டுமடிச் சாச்சு சுவாமி பூசைவைக்க நேரம் இல்லையாம் பாத்தியாண்ணை.

குருசமுத்தண்ணை: எடதம்பி சுவாமிட்ட கேட்டே காட்டடிச்சனி.

அடைக்கலம்: அவரைக் காணவில்லை. அதுதான் அடிச்சுப் போட்டுக் கேட்டான். பெரிய கதைவிடுகினம். இது தானே பலபேர் வேற வேதத்தில் சேருதுகள்.

குருசமுத்தண்ணை: அப்பதம்பி தாவி செய்யக் கூற வேண்ட எத்தனை நாள் செண்டுது. அதுபோல இதை யும் முன்னுக்கு ஆயத்தம் செய்யாம கடசியில் போய் அவரை குற்றம் சொல்லி சமயம் பாத்து சமயம் மாற்றி கதை அளக்கிறாய். இப்ப எல்லாம் சமயம் சம்பிரதாயத்துக்காக வெல்லோ பாக்கிறியள்.

யேக்கப் ஹெய்நதி வட்டாரம் - 9 நெடுந்தீவு மத்தி

“வேலியே பயிரை மேய்வது போல” சேவை நலம் கொண்டவர்கள், முற்போக்குவாதிகள், சிந்தித்தவாதிகள் போலிகளாகத் தங்கள் வேலிகளை அடைத்துக் கொண்டு உணர்ச்சிகளும் சட்டதிட்டங்களும், சம்பிரதாயங்களும் தாங்களாக ஏற்படுத்திக் கொண்டு பிறரைச் சுரண்டி, சொல் திந்தனை செய்து மற்றவனை(ள்) எப்படி மட்டம் தட்டலாம் என்று சந்தர்ப்பம் தேடி அடையும் பரிசேயர், சது சேயர், சிந்தனைகளை ஆழப்படுத்திச் சகுனி போன்று வாழும் மனிதனின் நிலை சுய நல் வேட்கையில் “மனிதனின் மறுபக்கம்” எத்தகையது என்பது நிர்மலமாகப் பிரதி பலிக்கின்றது.

மனிதன் தானும் வாழமாட்டான். பிறரையும் வாழவிடாது பிறர் துன்பக் கலசத்தில், மன மடிவில், சோகத்தில் இன்பம் காண விழைகின்றான்.

“நெஞ்சு பொறுக்குதில்லையே இந்த நிலைகெட்ட மனிதரை நினைத்து விட்டால்” என்ற பாரதி குமுறல் இன்றும் எதிர்நோக்கி நிற்கிறது.



வாழ்ப்பட வேண்டியதே குடும்பம்

அன்றொரு நாள் இறை சந்நிதியில் திருமணத்தம்பதிகள் எடுத்தியம்பிய வாக்குறுதியை, வாழ்வில் எத்தனை கஷ்டங்கள் வந்திடினும், புதுப்பித்து வாழமுதல் ஒவ்வொரு கிறிஸ்தவ குடும்பங்களினதும் இன்றியமையாத கடமையாகும். இந்த அன்பிலே மூழ்கும் குடும்பத்தில், அன்பு, தியாகம், உண்மை, நீதி, அஞ்சாமை, சமத்துவம் போன்ற வாழ்க்கை மதிப்பீடுகளெல்லாம் எதிரொலிக்கும். இவற்றின் ஒளிக்கதிர் எந்நேரமும் இறைவனை நோக்கிப் பிரதிபலிக்கும். இறைவனில் தொடங்கி இறைவனில் முடிவடையும் மனித உறவுகள் இறை பிரசன்னத்தை மற்றவர்களுக்கு எடுத்துக் காட்டும் ஒரு கண்ணாடியாக கிறிஸ்தவ குடும்பம் அமையும் “படைத்தான் படைப் பெல்லாம் மனுவுக்காக, மனுவைப் படைத்தான் தனை வணங்க” என்பதற்கொப்ப, மனிதன் படைப்பின் நோக்கறிந்து வாழ வேண்டும். ஏதோ பிறந்து விட்டோம், வாழ்ந்தே ஆகவேண்டுமென்று வாழாது - படைப்பின் நோக்கை உணர்ந்தவர்களாக, நசரேத்தார் குடும்பத்தை முன் வைத்து வாழ ஒவ்வொரு கிறிஸ்தவ குடும்பமும் முன் வரவேண்டும், விளக்கைக் கொழுத்தி மரக்காலின் கீழ் வைக்காமல் ஏனையோருக்கும் ஒளி தரும்படி விளக்குத் தண்டின் மேல் வைப்பதற்காகவே இறைவன் ஒவ்வொரு கிறிஸ்தவ குடும்பத்தையும் உருவாக்கினார்.

குருசமுத்து தவம் - மாணிப்பாய்

திருமணத் தேவைகள்

திருமணத்தில் இணைக்கப்படும் ஆணும் பெண்ணும் ஒருவரை ஒருவர் பிரிய முடியாதவர்களாய் அன்பினை பிணைக்கப்படுகிறார்கள். கணவன் மனைவியின் அன்பின் முதிர்ச்சியில் விளைந்த முத்துக்கள் தாம் குழந்தைகள். திருமணப்பந்தத்தில் இணையப்போகும் மணமக்கள் ஒருவருக்கொருவர் விட்டுக் கொடுக்கும் மணப்பான்மையை வளர்த்துக் கொள்வது மிக மிக அவசியம். ஒருவரை ஒருவர் சந்தேகக் கண்கொண்டு நோக்குதல் கூடாது. சந்தேகம் என்பது ஒரு புற்று நோய் போன்றது. அதனை வளர விட்டால் குடும்பம் குடும்பமாக இருக்கமாட்டாது. போர்க்களமாகத்தான் இருக்கும். தற்காலத்தில் எத்தனையோ குடும்பங்கள் சந்தேகம் என்னும் நோயினால் பீடிக்கப்பட்டுப் பிரிவு என்னும் கடலிலே தத்தளித்துக் கொண்டிருக்கின்றன.

திருமணத்தின் பின் கணவன் மனைவி இருவரும் ஒருவருக்கொருவர் சில தேவைகளை எதிர்பார்க்கிறார்கள். (i) அன்பு (ii) பண்பு (iii) தாம்பத்திய உறவு (iv) குழந்தைகள். இத்தேவைகள் சரிசமமாகக் கொடுக்கப்படுமானால் மணமக்களிடையே எந்தவித வேறுபாடும் இருக்கமாட்டாது.

மணமகனும் மணமகளும் கட்டாயத் திருமணத்திற்கு உடன்படுதல் கூடாது. ஒரு மனிதனின் வாழ்க்கை தொடங்குவதே திருமணப்பந்தத்தில் தான். முழுமையடைவதும் திருமணத்தில்தான். ஒவ்வொரு மனிதனும் திருமணப்பந்தத்தில் நுளையும்போது தனக்கேற்ற துணையைத் தெரிவு செய்ய முழு உரிமையும் அவர்களுக்கு உண்டு. அவர்களது பெற்றோரும் பெரியோரும் இதற்குத் தடையாக இருக்கக் கூடாது. ஏனெனில், வாழப்போகின்றவர்கள் அவர்கள் கட்டாயத் திருமணத்தினால் அவர்களது குடும்பங்களில் பூசல்கள் ஏற்படலாம்; வெறுப்பு ஏற்படலாம். எதற்கு எடுத்தாலும் ஒருவர் மேல் ஒருவர் குற்றம் குறை கூறிக்கொண்டிருப்பார்கள். இதனால்தான் “வேண்டாப் பெண்டாட்டி கைபட்டாலும் குற்றம் கால் பட்டாலும் குற்றம்” என்பார்கள் பெரியோர்கள். மணவாழ்க்கையில் இணைந்தவர்கள் இன்பத்தையும் துன்பத்தையும் சரிசமமாகப் பங்கேற்று இன்பத்தில் எவ்வளவு மகிழ்ச்சியாக இருந்தார்களோ அதே போன்று துன்பத்திலும் ஒருவருக்கொருவர் தேறுதல் கூறி அன்பாக நடந்தால் துன்பம் வந்த சுவடு கூடத் தெரியாமல் மறைந்து விடும்.

அன்பான குடும்பம் தெய்வீகம். அன்பின் ஒளியிலும், இறைவனின் அருளிலும் கட்டி எழுப்பப்பட்ட குடும்பம் தெளிவாக மிளிரும் என்பதில் எவ்வித ஐயமுமில்லை.

“நல்லதொரு மனைவி, நல்லதொரு பிள்ளை அமைந்தவர் வாழ்வில் இன்பம் கொள்ளை” திருமதி பிரான்சிஸ் பிறிக்காட் மனோகரி (இன்பம்) இளவாலை.



ஞான இலக்கிய நூல்கள்
(9)

திருமறைப்பணி நிலையம்

த. பெ. இல. 2,

ஆயர் இல்லம், யாழ்ப்பாணம்.

பழமொழி ஆகமம்

இறையியற் கருத்துக்கள்

இந்நூலிற் காணப்படும் தனிப்பட்ட மனிதன் ஒருவனின் சந்தோஷமான வாழ்வும், அவன் பெறும் வெற்றியும், கிறிஸ்தவர்கள் எதிர்நோக்கும் முடிவில்லா வாழ்வுடன் ஒப்பிட்டுப் பார்க்கக் கூடியது.

இஸ்ராயேல் ஞானிகளின் சந்தோஷம் நிறைந்த வாழ்வு செல்வத்திலும், புகழிலும், நீண்ட ஆயுள் நிறைந்த வாழ்க்கையிலும் கங்கியிருந்தது. இந்த இறைவனின் கொடைகள் யாவும் தாழ்ச்சி, தெய்வ பயம் போன்ற புண்ணியங்களாற் பெறப்படுகின்றன. (பழ. 22; 4) இந்தப் பழைய ஏற்பாட்டுக் கருத்து முழுமையடைவதற்கு புதிய ஏற்பாட்டுக் கண்ணோட்டம் அவசியமானது.

கிறிஸ்தவ வெளிப்பாட்டின் படி மனிதனின் மகிழ்ச்சி நிறைந்த வாழ்வு விண்ணரசின் முடிவில்லா வாழ்வுவையே தங்கியுள்ளது. எனவே அவன் விண்ணுகிற் செல்வம் சேர்த்து வைக்க வேண்டியவையுள்ளான். (மத் 6: 20) எனவே ஒரு கிறிஸ்தவனின் மகிமையானது இறையரக்காக அவன் மேற்கொள்ளும் தியாகங்களிலேயே தங்கியுள்ளது. இப்பினும் அவன் அதற்காக இறைவன் படைப்பை வெறுக்கவேண்டிய தில்லை. மாறாக இறைவனின் மாண்பை அதிற் கண்டு அவற்றை அன்பு செய்யவேண்டும்.

இந்நூலில் நிறைவுபடுத்தப்படாத கருத்துக்கள் இருந்த போதிலும் அது எமக்குத் தரும் படிப்பினை பெண்ணவென்றால் கிறிஸ்தவர்களாகிய எமக்கு இறுதிக்கதி இயற்கைக்கு மேம்பட்ட வான்வீடு என்ற எண்ணத்தில், இயற்கையை யோ, மனித வாழ்வின் மதிப்பீடுகளையோ நாம் நிராகரித்து வாழ முடியாது. ஏனெனில் இறைவனில் வாழும் வாழ்வு எமது முடிமையான மானிட வாழ்வின் மூலமே பலப்படுத்தப்படுகின்றது.

எஸ். இயூலின் பிரான்சிஸ்

அறிந்துகொள்ளுங்கள் 31

சூசையின் ஆட்சி

சூசை எனப்படும் முதல் அமைச்சரை அந்நாட்டு அரசனின் நியமிக்கப்படுகிறார் (ஆதி 41: 39-44) சூசையின் காலத்தை வரையறுத்துக் கணிக்க முடியாது. கி. பி. 19-ம் நூற்றாண்டைச் சேர்ந்த ஆசிரியர்கள் சூசையின் கதை வரலாற்று அடிப்படை இல்லை என்றும், அதேவேளை ஆணவம் பிடித்த எகிப்தியர் ஒரு செமித்தியனை முதல் அமைச்சரை அல்லது ஆளுனரை ஏற்றுக் கொள்ள மாட்டார்கள், எனவே சூசையைப் பற்றிய நிகழ்ச்சிகளைக் கதையாக அல்லது நாட்டுப் பாடல் போன்ற இலக்கிய அமைப்பாகக் கருதவேண்டும் என்று கூறினர். ஆனால், பிற்கால ஆராய்ச்சிகள் சூசையின் நிகழ்ச்சி வரலாற்றுக்கு ஒட்டிய உண்மை என்று காட்டுகின்றன. சூசையின் வரலாற்றை எழுதிய ஆசிரியர்கள் எகிப்திய மூலத்தைப் பயன்படுத்தியிருக்கவேண்டும். அக்காலத்தில் எகிப்தில் செமித்தியர்கள் ஆட்சி புரிந்துள்ளனர். எனவே அவர்கள் சகசெமித்திய இளைஞனை ஆளுனரைப் பயன்படுத்தியிருப்பர்.

தொல்பொருள் ஆராய்ச்சியின் படி கி. மு. 20-ம் நூற்றாண்டில் பழம் மேற்காசியாவில் நாடோடி வாழ்வு தோன்றிப், பரவியிருந்தது. உடல்வலிமை மிக்க நாடோடி வாழ்வுடையோர் பாலேயின் ஓரங்களில் நாகரீகம் வளர்ச்சி பெற்றிருந்த இடங்களைத் தேர்ந்தெடுத்தார்கள். இப்படித்தாக்குதல் நடத்துதல் பல நூற்றாண்டுகளாக நடைபெற்றது. இது எகிப்தின் மேல் ஹிக்கோஸ் இனத்தவர் மேற்கொண்ட தாக்குதலாகும். எகிப்து முழுவதையும் ஹிக்கோஸ் இனத்தவர் கட்டுப்படுத்தி ஆண்டனர் என்று கூற முடியாது. இவர்கள் வட எகிப்திலேயே தங்கி அப்பகுதியை ஆட்சிசெய்ததாகத் தெரிகிறது. இப்படி ஆட்சி செய்த காலத்தில்தான் தங்கள் சகசெமித்திய இனத்தவராகிய சூசை முதல் அமைச்சரை வந்தார். சூசையின் ஞானம் அரசனைக் கவர்ந்தபடியாலும், சூசை செமித்திய இளைஞரை இருந்தபடியாலும் அரசனால் முதல் அமைச்சரை நியமிக்கப்படுகிறார்.

கி. மு. 280-ல் வாழ்ந்த எகிப்திய வரலாற்று ஆசிரியர் மனேததோ 'ஹிக்கோஸ்' என்பவர்களை ஆயர் அரசர்கள் என்று பொருள்பட விளக்கம் அளித்தார். இவ்விளக்கம் நவீன காலம் வரை பலரால் ஏற்றுக் கொள்ளப்பட்டது. ஆனால் இப்போதைய ஆராய்ச்சியாளர்கள் இச்சொற்றோடர் எகிப்திய சொல் அதன் பொருள் "அந்நிய ஆளுனர்" என்று அழைக்கப்பட்டவர்கள் எனப்படும் படைபெற்று வந்த செமித்திய இனத்தவரே பல செமித்திய பெயர்களிலிருந்து உறுதியாகத் தெரியவருகிறது என்று கூறுகிறார்கள். செமித்திய பெயர்களைக் கொண்ட பல இடங்கள் வட எகிப்தில் இருக்கின்றன. தொல்பொருள் ஆய்வில் இருந்து சூசை பல ஹிக்கோஸ் ஆட்சிக் காலத்தில் வாழ்ந்திருக்கிறார். எனவே அவரைப்பற்றி ஆதியாகமத்தில் கூறுவது உண்மை வரலாறு என்று கூறமுடியும்.



மடல்: 4

அவருடைய ஆடைகளைக் களைந்து சென்றிற் போர்வை அவருக்குப் போர்த்தினர். முள்ளால் ஒரு முடியைப் பின்னி அவர் தலையில் வைத்தனர். வலக்கையில் ஒரு பிரம்பைக் கொடுத்தனர். அவர் முன் முழந்தாளிட்டு, 'யூதரின் அரசே வாழி' என்று எள்ளி நகையாடினர். அவர் மேல் துப்பிப் பிரம்பை எடுத்து அவரது தலையில் அடித்தனர்.

(மத். 27; 28-30)

அன்புக் கண்மணிகளாள்!

கட்டமிட்ட காட்சியினை அகத்திரையினிற் காட்டுகிறேன் காணுங்கள்.

முளமுடியினை

சிரசில் வைத்து அழுத்துகையில்

முள்ளின் முனைகளெல்லாம்

மெள்ள மெள்ள உள்ளே

சுதையை, மண்டை ஓட்டை

ஊருவச் சல்லுகையிற்

கொதிக்கும் நீர் போல்

வேதனையால் தவிக்கும்

அருள்நாதர் சிரசால்

குந்தி குபு குபு என்று

பொங்கி வழிந்து

கண்ணத்தால் நெற்றியால் ஓடி

சுருண்ட விழிகளை நனைத்து

உமைந்திருக்கும் காட்சியைப் பார்த்தீர்களா?

சென்றிற் போர்வையும்

கசையடியால் கிழிந்த

சென்றிற் பொன்னுடலும்

ஒன்றித்து ஓட்டியிருக்கும்

காட்சியைக் கண்டீர்களா?

சையலே பிரம்புச் செங்கோலுடன்

மெய் சோர்ந்து நம் பாதவன்

இருக்கும் காட்சியைப் பார்த்தீர்களா?

அன்று இக்காலத்தைக்கண்டு களித்தவர் யார்?

அவரை எள்ளிநகையாடியவர் யார்?

அவர் முகத்தில் காறித்துப்பியவர் யார்?

கண்மணிகளாள்! இந்தக் கோலத்தை

அருள்நாதருக்கு நாம் கொடுக்கவில்லை என்று துணிந்து

கூற முடியுமா?

அவர் குரலுக்குச் செவியாய்த்தால்

அவர் பாதையில் வழி நடந்தால்

அவரோடு அவரில் வாழ்ந்தால்

இக்கோலத்தை நாம் கொடுக்கவில்லையென

துணிந்து கூற முடியுமெனக் கூறிக் கொண்டு விடை

பெறுகிறேன்.

அடுத்த வரும் இதழிற் சந்திப்போம்.

நன்றி.

அன்பின்

அன்பு விழி

கல்விக்கூடக் கத்தோலிக்க மன்றப் பணி

வெள்ளி வழிபாடு

11 3-88 வெள்ளிக்கிழமை யாழ். மத்திய கல்லூரியிற் தவக்காலச் சிந்தனை வழிபாடு நடைபெற்றது. வெள்ளி தோறும் கூடிச் செபிக்கும் யாழ் மத்திய கல்லூரி மாணவர்களுக்குப், பாவ இருளில் இருந்து உளமாற்றம் அடைந்து உண்மைக் கிறிஸ்தவனை உயிர்ப்பின் காலத்துக்கு அடி எடுத்து வைக்கும் வகையில் மாணவர்கள் தம் வாழ்க்கையை எவ்வாறு வாழ வேண்டும் எனவும் திருச்சபையானது எதற்காக உளமாற்றத்தின் காலத்தை ஏற்படுத்தியுள்ளது எனவும் அருட்திரு. செபஸ்ரியன் அடிகள் தனது ஞான அறிவின் மூலம் இளம் பருவத்தினருக்கு விளங்கும் வகையில் மிகவும் எளிமையாகவும் அழகாகவும் எடுத்துரைத்தார். நீண்டகாலமாகக் குருக்களின் தரிசனம் இல்லாது இருந்த இம் மாணவர்களின் குறையினை இக்குருவானவர் நிவர்த்தி செய்தமை குறிப்பிடத்தக்கது. இறுதியாக கத்தோலிக்க மன்றத்தின் இயக்குநர் அவர்கள், அடிகளார் தனது நேரத்தைப் பொருட்படுத்தாது வந்தமைக்கு நன்றி கூறி மாணவர்கள் "உன்னைத் திருத்திக்கொள் சமூகம் தானாகத் திருந்திவிடும்" என்னும் பழமொழிக்கேற்ப வாழப் பழகிக்கொள்ள வேண்டும் எனவும் இவ்வாறான வழிபாடுகளுக்கு அடிகளாரின் உதவி மென்மேலும் தொடர வேண்டும் எனவும் கேட்டுக்கொண்டு வழிபாட்டை முடித்து வைத்தார்.

தகவல்:

செ. எ. ரெஷான்

கத்தோலிக்க மன்றம்.

யாழ். மத்திய கல்லூரி, யாழ்ப்பாணம்.

பைபிள் மாமா

வணக்கம் மருமக்களே!

'கதை' கேட்க ஆபிரகாமோடு சேர்ந்து மருமக்களும் ஆவலாய் உள்ளீர்கள் என்று மாமாவுக்குப் புரியும். உங்கள் ஆவலை விட்டு விடுவேனா?

திடீரென மூன்று மனிதர்கள்! தனக்கு அறிமுகமில்லாத வர்கள், வருகிறார்கள், விருந்தோம்பலில் தமிழ் மக்களையும் மிஞ்சிய ஆபிரகாம், ஓடோடிச் சென்று அவர்கள் காவில் விழுந்த-வணங்கி "தயவு செய்து என் வீட்டிற்கு வரவேண்டும்! தொலை தூரத்தில் இருந்து வருகின்ற உங்களைக் களைப்போடு-பசியோடு தொடர்ந்தும் செல்ல அனுமதிக்க, என் மனம் இடம் தரவில்லை! இதோ தண்ணீர் கொண்டு வருகின்றேன். உங்கள் கால்களைக் கழுவி-இந்த மரத்தடியில் "றெஸ்ட்" எடுங்கள்"

ஆபிரகாம் தன் மனைவியிடம் ஓடோடிச் சென்று-"இந்தா அம்மா சாராள்! நம்மைத்தேடி மூன்று விருந்தாளிகள் வந்திருக்கின்றார்கள் இவர்கள் சாமானியர்கள் அல்ல. ஆண்டவரின் தூதர்கள் போல எனக்குப் படுகிறது. "எனவே சட்டென்று மூன்றுபடி மாவு பிசைந்து உடனே அப்பங்களைத் தயார் பண்ணு" என்று "ஓடர்" போட்டு விட்டு தனது மந்தையை நாடிச் செல்லுகின்றார்.

அங்கே-தன் மந்தையில் உள்ள நல்ல கொழுத்த கன்றுக் குட்டியைத் தேர்ந்தெடுத்து-தன் வேலைக்காரன் மூலம் உரிப்பித்து-திறமான சமையல் செய்க்கின்றார். அப்பமும்-இறைச்சியும் மட்டுமல்ல-பால், வெண்ணெய், எல்லாம் கொண்டு வந்து அவர்களுக்கு விருந்தோம்பல் செய்கின்றார்.

மருமக்களே! நாளை நீங்களோ முன்பின் தெரியாத வழிப்போக்கர்களுக்கு இப்படி உபசாரம் செய்வோமா? எங்களை விட ஆயிரம் மடங்கு உயர்ந்தவர் அவர். களைத்துச் சலித்து வந்த ஒவ்வொரு மனிதனிலும் இறைவனையே கண்டார்.

"கிண்கிணிய இவர்களுக்குச் செய்த போதெல்லாம் எனக்கே செய்தீர்கள்" என்ற யேசுவின் வார்த்தை இவரில் பிரதிபலிக்கின்றதல்லவா?

இந்த உதவிக்கு இறைவன் பிரதிபலன் செய்யாமலா விடுவார்? - செய்தார்!

அது என்ன? சொல்வேன் தானே.

அன்புடன் பைபிள் மாமா.



அகதிகள் புனர் வாழ்வுக்கு ஆற்றிய உதவிக்கு நன்றி

வடமாகாண மக்கள் அகதி முகாம்களில் அல்லல் பட்டுக் கொண்டு இருந்த நேரத்தில் யாழ் மறை வட்ட மனித முன்னேற்ற நடுநிலையத்தினர் ஆற்றிய பணிகள் ஏராளம். கடந்த ஐந்து வருடங்களாக குடும்பத் தலைவர்களைத், தலைவிகளைக், குழந்தைகளை உறவினர்களைப் பறி கொடுத்த காணிகளையும், சொத்து களங்களையும் இழந்து நிர்க்கதியாகி உள்ள மக்கள் அல்லல் பட்டு ஆற்றிய அழுத கண்ணீருடன் கலங்கும் நிலையில் இருக்கும் இக்கால கட்டத்தில் யாழ் மறை வட்ட ஆயர் அதிவணக்கத்துக்குரிய கலாநிதி, பி. தியோகுப்பிள்ளை ஆண்டகை அவர்களின் அன்புக் கட்டளையை ஏற்று யாழ் குடா நாடு எங்கும் அகதிகள் மத்தியில் அருள் தந்தைகளும், அருள் சகோதரிகளும் ஆற்றிய பணிகள் தமிழ் மக்களின் நெஞ்சங்களில் என்றும் நிலைத்திருக்கும்... குறிப்பாக மனித முன்னேற்ற நடு நிலைய இயக்குனர் அருள் தந்தை, எம். ஈ. பயஸ், யாழ். ஆயர் இல்லத்தைச் சேர்ந்த அருள் தந்தை எஸ். ஏ. மைக்கேலாமி. ஆகியோரின் பேர்பார்வையில் துரிதமாகச் செயற்பட்டு அகதிகளின் துன்பக் கண்ணீரைத் துடைத்து அவர்களின் வாழ்க்கை வளம் பட நிவாரண உதவிகள் வழங்கப்பட்ட வந்ததும், வருவதும், அவ்வரும் அறிந்ததே. வட்டுக் கோட்டைப் பகுதி மக்களுக்கு அப்பகுதிப் பங்குதந்தை வ. பி. பொன்பல அவர்கள் ஆற்றிய தொண்டுகள் அவை ராஜம் பாராட்டப்பட வேண்டியது. மதவெறுபாடு இன்றி, சாதுவேறுபாடின்றி, உயர்வு தாழ்வு இன்றி—ஒன்றுமேலும் ஒருவரை மதவன் என்ற கொள்கையோடு மிக வேகமாகச் செயற்பட்டு தமிழ் மக்களின் நெருக்கடியான கால கட்டங்களில் அகதிகள் மத்தியில், பாதிப்புற்ற மக்கள் மத்தியில், அன்னை துரகா போன்று அரும்பணியாற்றி வரும் அருள் சகோதரி றீற்றா அம்மையார் அவர்களை தமிழ் மும் நல்லுலகம் என்றும் மறவாது. சிறந்த நிர்வாகியும் அன்பும் பண்பும் நிறைந்த

அம்மையாரின் தொண்டுகள் தொடரவும், மலரவும் இறைவனை மன்றோடுவோம். இதே போன்று எல்லோருக்கும் இனி யவராக என்றுமே எம் மக்கள் மத்தியில் தொண்டுகள் புரிந்துவரும் அருட்தந்தை பி. எம். இம்மானுவேல் ஆற்றிய தொண்டுகள் குறிப்பாக குரு நகர்ப்பகுதி மக்களுக்குச் செய்த சேவைகள் பொன் எழுத்துக் களால் பொறிக்கப்பட வேண்டியவை அன்றா நாவாந்துறை பகுதியிற் செய்த சேவைகளை சகல மதமக்களும் என்றும் பாராட்டிய வண்ணமே இருக்கின்றார்கள். மிகவும் நேர்மையாவவர், சொன்னதைச் செய்து முடிக்கும் ஆற்றல் நிறைந்தவர், யாழ் ஆஸ்பத்திரிவிதி, தொடர்பகத்தைச் சேர்ந்த அருள் தந்தை ஜீவா போல் அவர்களை யாழ்ப்பாணத்தில் தெரியாதவர்கள் யாருமே இருக்க முடியாது. செறை வருடம் இறுதியில் இடம் பெற்ற கலவரத்தின் போது ஆணைப்பந்திப் பகுதி மக்களுக்கு அன்றா ஆற்றிய பணிகள் ஏராளம். எங்கள் அன்புக் கோரிக்கைகளை ஏற்று எமது பகுதி மக்களுக்கு தொடர்பகத்தின் மூலம் உணவுப் பொருட்களை ஏராளமாக வழங்கி எம் பகுதி மக்களின் துன்பக் கண்ணீரைத் துடைத்த அருள் தந்தை ஜீவா போல் அவர்கள் நேரிய பார்வை, நம்நாடு நடை, மலர்ந்த முகம், ஆரங்கிய சபாவம் ஆறுகமான கொள்கையை யுடையவர் அருள் தந்தையவர்கள். எல்லோரிடமும் அன்பாகவும், பண்பாகவும் நடந்து கொள்ளும் அருள் தந்தை ஜீவா போல் அவர்கள் சிறந்த சிந்தனையாளர் சீர்திருத்தவாதி, சிறந்த எழுத்தாளர். அனனா தவக்காலச் சிந்தனைகள் ஈழநாடு திசையில் விவனிவந்தபோது அவரது ஆழ்ந்த அறிவை அப்பொழுதுதான் காணமுடிந்தது. இவை மட்டுமன்றி யாழ் ஆஸ்பத்திரி வதி, அடைக்கல மாதா ஆலயத்தல் மூன்று முத்துக்கள், அன்புச் சகோதரர்கள் ஆற்றிய பணிகளையும் நாம் பாராட்டாமல் இருக்க முடியாது. ஒழுக்கமும் நேர்மையும்

“புனித சிந்தாத்திரை மாதா செபமாலே ஸ்ரோர்ஸ்”

எம்மிடம் சிலுவைப் பாதைப் புத்தகங்கள், திருமணித் தியாலம், பசாம புத்தகம், மோட்சபாதை, பாதுகாவலன் இதழ், மெழுகுவர்த்தி, குமஞ்சான், என்பன விற்பனைக்கு உண்டு.

கிடைக்குமிடம்: புனித சிந்தாத்திரை மாதா செபமாலே ஸ்ரோர்ஸ் 140, கருவில் வீதி, கரம்பொன், ஊர்காவற்றுறை.

A/13

திறமையும், நிறைந்த இந் க மூன்று இளைஞர்களும் அகதிகளான எம் மக்களுக்குச் சிறந்த முறையில் உணவுப் பொருட்களை நேர்மையாக வழங்கி அன்பையும் ஆதரவையும் பெற்றவர்கள். என். எஸ். கே. இலட்சுமணன் சமாதான நிதிவான்

மீட்பரின் அன்னை.....

(4ஆம் பக்கத் தொடர்ச்சி) யேசு தம் சீடருக்கு எடுத்துக் கூறும் இந்தப் புதியதும் வேறுபட்டது மான தாய்மை ஒரு விசேட விதத்தில் மரியாதையே குறிக்கின்றது. “இறைவனின் வார்த்தையைக் கேட்டு அதன் படி நடக்கின்றவர்களுள்” மரியாதை முதன்மையானவள்.

2ஆம் வருட நினைவஞ்சலி



29-03-1988

‘தாயார்’ சலோமை இறைபதம் அடைந்து ஆண்டுகள் இரண்டு முடிவடைகின்றது. ஆனால் அவர் விதைத்த விதைகள் வளர்ந்து பெரிய மரமாகி வானத்துப் பறவைகள் அதன் கிளைகளில் வந்து தங்குகின்றன. இறைவா உமக்கு நன்றி. அன்னையின் ஆன்மா சாந்தி அடைய வேண்டும். படி இறை மக்களைக் கேட்டு நிற்கின்றோம் பழைய மாணவர் சங்கம் இளவாலை, A/14

இரண்டாம் ஆண்டு நினைவஞ்சலி



எலிசபேத், சந்தியாப்பிள்ளை மலர்வு: உதிர்வு: 04-02-1902 14-04-1986

ஆன்ம சாந்தித் திருப்பலி 16-04-88 சனிக்கிழமை காலை 6-15 மணிக்கு நாரந்தலை சம்பேதுருவானவர் ஆலயத்தில் ஒப்புக் கொடுக்கப்படும்.

பிரிவினல் வாடும்: மக்கள், மருமக்கள், பேரப்பிள்ளைகள். நாரந்தலை.

A/15

வேதாகமக் குறுக்கெழுத்துப்போட்டி-1 இறைவாக்கினர் ஆமோஸ் ஆகமம்

1	2	3	4	5
6	7	8	9	10
	11	12	13	14
	15	16	17	18
19	20	21	22	23
				24

மேலிருந்து கீழ்

இடமிருந்து வலம்

1. இவர்கள் வயிற்றைப் பீறிக்கிழித்தனர்
2. ஆண்டவரின் இந்தச் செயல் நீதியாக இருந்தாலும் அது இங்கே குழம்பியிருக்கிறது.
3. தன் பாவத்தை முன்னிட்டு இது அழியும்.
4. யெரோபோவாம் வீட்டாருக்கு எதிராய் நாம் இந்த ஆயுதத்துடன் வருவோம்
5. ---கடவுளாகிய---என்பது அவர் பெயராம்.
6. இதோ, தூக்கு நூற்குண்டை இங்கே பிடித்த வராய் ஒரு மதிலருகில் ஆண்டவர் நின்றுகொண்டிருந்தார்.
7. நான்காம் காட்சி: பழங்களுள்ள கூடை
8. இந்தச் செயலுக்கு மேல் இதைச் செய்தபடியினால் ஆண்டவர் இட்ட தண்டனைத் தீர்ப்பை மாற்ற மாட்டார்.
9. நன்மையை விரும்பித் தீமையை---யுங்கள்.
10. பேத்தேலுக்கு வாருங்கள், ---கட்டளையை மீறுங்கள் என்கிறார் ஆண்டவர்.
11. இஸ்ராயேலின் இந்தத் தீயகுணத்தால் தண்டனை கிடைத்தது.
12. இத்தன் ஆண்டுகளில் பல்களும் காணிக்கைகளும் நமக்குக் கொடுத்தீர்களோ! என்று ஆண்டவர் வினாவியது அவர்களுக்குக் குழப்பத்தைக் கொடுத்தது மல்லாமல் இங்கேயும் குழம்பியிருக்கிறது.
13. அது ஒளிமிக்க நாளன்று இருள் குழந்ததுதான் அதனால் மாறியிருக்கிறது.
14. இந்த நகரத்தின் வட எழுத்து குன்றியிருக்கின்ற மையால் இங்கே கீழ் இருந்து மேலாக உள்ளது
15. சீயோனில் இருந்து ஆண்டவர் இதைச் செய்கிறார்.
16. இந்த நாட்டுக் கோட்டை மதில்மேல் தீயனுப்பு வோம் என்று ஆண்டவர் சொன்னபடியினால் இங்கே அது வளம் மாறியுள்ளது.
17. சயாரியாவின் அரண்கள் எல்லாம் தரைமட்டமாக்கப்பட்டு இவை கொள்ளையிடப்படும்.
18. பறவை---ணியில் சிக்கிக் கொள்வதுண்டோ? என்ற கேள்வியினால் வளம் மாறியுள்ளது.
19. மோவாப்பை ஆள்பவர்களோடு சேர்ந்து இவர்களை யெல்லாம் மாய்த்திடுவோம்.
20. விதைப்பவனைத் திராட்சைப் பழம் ---னும் தொடர்ந்து சென்று பிடிப்பான் என்ற படியினால் இங்கே இது பிழியப்பட்டிருக்கிறது.
21. அவர்களைத் ---அங்கிருந்தும், நாம் கொண்டு வருவோம் என்பது வளம் மாறியுள்ளது.
22. கடவுளாகிய ஆண்டவர் பேசுகிறார் இதை உரைக்காதவன் எவன்?
23. இந்த இடத்தில் வீழ்ச்சி வருமென ஆமோஸ்காட்சி கண்டார்.
24. இந்த வாழ்வில் தினைத் திருக்கிறவர்களே உங்களுக்கு ஜியோ கேடு.
25. இந்த ஊரைப் பிடித்தது குறித்துப் பூரிப்பு அடைந்ததனால் முதல் எழுத்து குறுகியிருக்கிறது.

விடைகளை அனுப்பவேண்டிய இறுதிநாள் 25-4-88 அடுத்த போட்டி 05-05-88 அன்று வெளிவரும்.

பரிசு ரூபா 25/ஈ

புனிதர் வழியில்

ஏப்ரல் 1, புனித ஸ்தீனியஸ் ஆயர் வலதசாட்சி (1030-1079) போலாந்து நாட்டில் ஜெசுப் பாலவில் ஏறத்தாழ 1034ஆம் ஆண்டில் பிறந்தார். இவரது ஞானத்தின் காரணமாக குருவாகியபின் கிராக்கோ நகருக்கு

ஆயரானார். ஒரு நல்ல ஆணைப் போலத் தம் மந்தையை ஆண்டு வந்தார். போலஸ் லாஸ் மன்னனின் நடத்தை யைக் கண்டித்துப் புத்தி சொன்னதின் பேரில், மன்னரால் 1079ஆம் ஆண்டு கொலை செய்யப்பட்டார். நாம் இப்புனிதரின் வழியைப் பின்பற்றி மற்றவர்களையும் இறையரில் ஒன்றுசேர்க்க முயலுவோமாக.

சீன ஆயுருக்கு மன்னிப்பு, பூரண அரசியற் சுதந்திரம்

சீனாவில் 30 ஆண்டுகளாகச் சிறைப்பட்டிருந்த 87 வயதான ஆயர் கொங் 1985 ல் விடுதலை செய்யப்பட்டார். ஷாங்காய் ஆயரான இவர் தற்போது பூரண விடுதலையடைந்து அரசியல் உரிமைகளையும் பெற்றுள்ளார் என ஷாங்காய் கத்தோலிக்க தேசாபிமான சங்கத்தின் செயலாளர் தெரிவித்துள்ளார். மறைமாவட்ட அலுவல்களில் அவர் பங்கு கொள்வதா என்பது பின்பு தீர்மானிக்கப்படும். கம்யூனிஸ்ட் அரசை எதிர்த்து புரட்சி செய்தாரென்ற குற்றச் சாட்டில் 1955 ம் ஆண்டு ஆயர் கொங் கைதுசெய்யப்பட்டு ஆயுள் தண்டனை விதிக்கப்பட்டார்.

ஷாங்காய் மக்கள் உயர்நீதிமன்றம் அவருக்கு விடுதலை அளித்தபோது அங்கு சீன நியமன ஆயர் லீசைடும், ஆயர் கொங்கின் உறவினரும் உட்பட 30 பேர் சமூகமாயிருந்தனர். அவர் தேச ஆரோக்கியத்துடன் இருக்கிறாரென்றும் தனது குற்றங்களுக்காக

வருந்தி தனது நாட்டினை நவீனமயமாக்கும் பணிக்கு தனது பங்களிப்பைச் செய்ய விரும்புவதாகவும் செயலாளர் தாங் தெரிவித்துள்ளார்.

ஹொங்கொங்கிலுள்ள அவதானிகள் ஆயரின் விடுதலையை வரவேற்பதோடு சீன விளத்திறந்த கொள்கைக்கு இது ஒரு அடையாளம் என்றும், சிறைப்பட்டுள்ளோரில் பலர் தொடர்ந்து விடுவிக்கப்படலாம் என்றும் கருதுகின்றனர்.

மணிலா ஆயர் சின் சீன சென்றபோது அங்கு கம்யூனிஸ்ட் கட்சி செயலாளர் சாவோ சியாங்கினால் நன்கு வரவேற்கப்பட்டார்.

வத்திக்கான் - சீன உறவுகள் ஏற்படுவதற்கு இவை நல்ல அடையாளங்கள் எனக் கருதப்பட்டபோதிலும் ஆயர் கொங் ஷாங்காயின் அதிகாரபூர்வமான ஆயராக அங்கீகரிக்கப்படாவிடில் அதிக மாற்றம் ஏற்படப்போவதில்லை என ஹொங்கொங்கைச் சேர்ந்த பிதா பிரயன் ஷீல்ட்ஸ் என்னும் யேசுசைபக் குருவானவர் கருதுகின்றார்.

பெங்களூர் மறைமாவட்டத்தில் உருவாகியுள்ள மொழிக் குழப்பத்தைப்போக்கு முகமாக பேராயர் அல் பொன்ஸ் மத்தியாஸ் வெளியிட்ட ஒரு சுற்றறிக்கையில் பங்கு மட்டத்தில் திருவழிபாட்டின் மொழி அப்பங்கையும் திருவழிபாட்டுக்கு சமூகமளிக்கும் மக்களையும் பொறுத்ததாகும் எனக் குறிப்பிடப்பட்டுள்ளது.

இச் சுற்றறிக்கை பங்குச் சபையோடும் பங்கு மக்களோடும் கலந்தாலோசித்து திருவழிபாட்டு மொழியைப் பற்றித் தீர்மானிக்க பங்குக் குருவுக்கு அதிகாரமளிக்கின்றது. இதில் சச்சரவு ஏதும் ஏற்பட்டால் மேன்முறையீடு செய்யவும் இடமுண்டு.

மறைவட்ட மட்டத்தில் கன்னடம், தமிழ், ஆங்கிலம் ஆகிய மூன்று மொழிகளுமே பாவனையிலிருக்கும். பேராயரின் நத்தார், பாஸ்கா நள் ளீரவுப் பூசைகள் கன்னடத்திலேயே நடத்தப்படும். ஆனால் தமிழிலும் ஆங்கிலத்திலும் இரவு பூசைகள் வைப்பதற்கு ஏற்பாடு செய்யப்படும்.

கடந்த பத்து ஆண்டுகளாக கன்னட மாநிலத்தில் இந்த மொழிப்பிரச்சினை இருந்துவந்துள்ளது. கன்னட மொழி பேசும் சில மக்களும் குருக்களும் அம்மொழிக்கு முக்கியத்துவம் கோரிவந்துள்ளனர். பேராயர் கருதினால் லூர்து சாமியின் காலத்தில் இது பெரும் பிரச்சினையாக இரு

கட்சியினருக்கிடையில் ஆலயத்தில் மோதலும், ஆர்ப்பாட்டங்களும் இடம் பெற்று பொலிசார் தலையிடவேண்டிய அவசியம் நேரிட்டது. 1986 இல் ஆயர் மத்தியாஸ் பெங்களூர் பேராயராக நியமனம் பெற்றார்.

டெக்கன் ஹெரால்ட் என்னும் பத்திரிகையில் வெளிவந்த செய்தியின்படி மறைமாவட்டத்திலுள்ள மூன்று இலட்சம் கத்தோலிக்கர்கள் 70 வீதமா னோர் தமிழர். கன்னட மொழி பேசுவோர் 20 வீதமும் பிறர் 10 வீதமுமாவர். நகரங்களிலும், கோலார் தங்கச் சுரங்கத்திலுள்ள பங்குகளிலும் தமிழர் பெரும்பான்மையாக உள்ளனர். கன்னடம் பேசுவோர் கிராமப்புறங்களில் பெரும்பான்மையாக உள்ளனர்.

கிறிஸ்தவர்களுக்குச் சலுகை மறுப்பு

இந்தியாவில் தாழ்த்தப்பட்ட இனமக்கள் கிறிஸ்தவ மதத்திற்கு மாறினால், மற்ற ஹரிஜன மக்களுக்குத் தரப்படும் சலுகைகள் அவர்களுக்குத் தரப்பட மாட்டாது, என்று அரசாங்கம் வலியுறுத்திக் கூறி வருவதை எதிர்த்துக் கேரளாவில் சங்களுச் சேரியில், கத்தோலிக்க கிறிஸ்தவர்கள் ஆர்ப்பாட்டப் பேரணி ஒன்றை நடத்தினர். சங்களுச் சேரிக் கத்தோலிக்கத் திருச்சபைப் பேராயரும், மற்ற திருச்சபைகளைச் சேர்ந்த தலைவர்களும், பொதுமக்களும் நூற்றுக்கணக்கில் இந்த ஊர்வலத்தில் பங்குகொண்டனர். இந்தியா சமயச் சார்பு இல்லாத நாடு அப்படியிருக்க இந்துக்கள், மற்றும் சீக்கியர்களுக்கு மட்டுமே தாழ்த்தப்பட்டவர்களுக்கான சலுகைகள் தரப்படும். தாழ்த்தப்பட்டவர்கள் கிறிஸ்தவ மதத்தைச் சேர்ந்தால் அவர்களுக்கு சலுகை இல்லை' என்று கூறப்படுவது, இந்தியாவின் அடிப்படை அரசியல் சட்டத்திற்கு எதிரானது" என்று சங்களுச் சேரி ஊர்வலத்தின் இறுதியிற் பேசிய தலைவர்கள் குறிப்பிட்டனர்.

கிறிஸ்தவ மதத்தை ஏற்றுக் கொண்ட தாழ்த்தப்பட்ட மக்களுக்கும் தனிச் சலுகைகளை வழங்குமாறு, இந்தியக் குடியரசுத் தலைவர் ஆர். வெங்கட்ராமன், நாடாளுமன்ற உறுப்பினர் யோஜ் யோசவ் முந்தக்கல் சந்தித்துக் கேட்டுக் கொண்டார். இந்து மதத்திலும், சீக்கிய மதத்திலுமுள்ள தாழ்த்தப்பட்ட இன மக்கள், எவ்வித சமூகப், பொருளா

“வத்திக்கான் இரு சீனக்களை உருவாக்க முயல்கிறது”

“வத்திக்கான் இரு சீனக்களை உருவாக்குவதற்கு தொடர்ந்து முயற்சியெடுத்து வருவது சீன - வத்திக்கான் உறவுகளை மீண்டும் ஆரம்பிப்பதற்கு முட்டுக்கட்டையாக இருக்கின்றது” என சீன நியமனம் பெற்ற லூகான் ஆயர் கொங் கூறியுள்ளார். சீனாவிலும் வெளிநாடுகளிலும் உள்ள திருச்சபைகளுக்கிடையிலுள்ள தொடர்பு இதனால் பாதிக்கப்படாது எனவும் சீனாவின் திறந்த கொள்கை காரணமாக அது இன்னும் விருத்தி அடையலாம் எனவும் அவர் கருதுகின்றார். அவர் இவ்வாறு குறிப்பிட்டது வத்திக்கானுக்கும் தாய்வானுக்கு மிடையிலுள்ள ராஜதந்திர உறவுகளே என அவதானிகள் கருதுகின்றனர்.

உறவுகள் துண்டிக்கப்பட்ட பின் நியமிக்கப்பட்ட முதல் ஆயராவார்.

திருவழிபாடு, பூசைப்பலியில் லத்தின் மொழி, திருச்சபைப்பட்டங்கள் ஆகியவற்றில் சீனத்திருச்சபை ரோம பாரம் பரியத்தையே கடைப்பிடித்து வருகிறது. பங்கில் ஞானஸ்நானம்

பெற்றுள்ள விசுவாசிகளுள் காற்பங்கினர் இளவயதினர் என்றும், இவர்கள் சமயப்பற்றுள்ள குடும்பங்களைச் சேர்ந்தவர்கள் அல்லது வாழ்ச்சை இடையூறுகளால் சமயத்திற்கிசைகொண்ட இளைஞர்கள் என ஒரு குருவானவர் கூறியதாக பெய்ஜிங் ரிவியூனி என்னும் வெளியீடு கூறுகிறது.

ஈரான் ஈராக் போரினால் திருத்தந்தைக்குக் கவலை

ஈரானும் ஈராக்கும் ஒன்று, மற்றதன் தலைநகர் மீது, நடத்திவந்த ஏவுகணைத் தாக்குதல் குறித்துத் திருத்தந்தை 2ஆம் அருள். சின்னப்பர். தனது ஆழ்ந்த கவலையைத் தெரிவித்தார். மார்ச் திங்கள் வத்திக்கானில், புனித இராயப்பர் பேராலய வளாகத்தில் உரையாற்றிய திருத்தந்தை அவர்கள் “உலகெங்கும் வாழும் மக்கள் அனைவரும், ஒரே இறைவனின் பிள்ளைகள் என்பதை, அதிகாரத்தில் இருப்பவர்கள் உணர்ந்துகொண்டு, அதற்கேற்ப தமது ஆட்சியின் போக்கினையும், அரசுகளின் செயற் திட்டத்தையும் அமைத்துக் கொள்ள இறைவனை ‘மன்றாடுகொம்’ என்றார். ஈரானியத் தலைநகர் தெகரான் மீதும், ஈராக்கியத் தலைநகர் பாக்க்தாத் மீதும், ஏவப்பட்ட ஏவுகணைகளால் உயிரிழந்த அப்பாவிப் பொது மக்களுக்காவும், திருத்தந்தை இறைவழிபாடு நடத்தினார்.

முழுமையான புரட்சியே தேவை

எம். என். ராய், ஜெயப் பிரகாஷ் நாராயண் போன்றோரால் முன்வைக்கப்பட்டு ஆர்வமிக்க சமூக சேவையாளரால் இந்தியாவின் பல பாகங்களிலும் செயற்படுத்தப்பட்டு வரும் முழுமையான ஒரு புரட்சியே இன்று இந்தியாவில் தேவைப்படுகின்றது என பிரபல சட்ட வல்லுனரான திரு. வி. என். தார்க்குண்டே டெல்வி வித்தியா ஜோதி மாணவருக்கும் ஆசிரியருக்கும் உரையாற்றுகையிற் குறிப்பிட்டார்.

முழுமையான புரட்சி என்னவென்பதை வரையறுத்த அவர் அடிமட்டத்திலிருந்து சமுதாயத்தில் அமைதியான முழுமையான ஒரு மாற்றம் ஏற்படுவதே இப்புரட்சி என்றார். “இதில் அவ்வரும் பங்குபற்றவேண்டும், சமூகசே

வையாளரும் புத்திஜீவிகளும் மாகிய நாம் மதிப்பீடுகளை மக்களிடத்தில் ஊக்குவிக்க வேண்டும்.

இன்றைய சமூக பொருளாதார, அரசியல் அமைப்புகள் எமது நிலைமையைச் சீர்ப்படுத்தவில்லை. நாற்பது ஆண்டு சுதந்திரத்தின் பின்னரும் வறுமையும், ஏற்றத் தாழ்வும், வேலை வாய்ப்பின்மையும் பெருமளவில் காணப்படுகின்றன. அபிவிருத்தியின் பயன் ஒரு சிலராலேயே அனுபவிக்கப்படுகிறது. அரசியல் நிறுவனங்களிலெல்லாம் ஊழல் நிறைந்துள்ளது. நீதித்துறைதன்னும் அரசியல் கட்சிகளினதும் அரசியல்வாதிகளினதும் நலனுக்காகப் பயன்படுத்தப்படுகின்றன. இன்றைய நிலையில் ஒரு அடிப்படை மாற்றம் தேவை. மனிதனே சகல மனித முயற்சிகளுக்கும் மையமானவன் என்ற அடிப்படையில் இது அமைய வேண்டும்” என்றும் அவர் கூறினார்.

பிதா அமலன் செயலாளராகத் தெரிவு

மதுரை, மார்ச் 27, இந்தியாவில், தேசியர்தியாகவுள்ள UNDA/OCIC என்னும் கத்தோலிக்க தொடர்பு சாதன நிறுவனத்தின் வருடாந்தப் பொதுக்கூட்டம் மார்ச் 2ஆம் திகதி வாரணசியில் நடைபெற்றபோது அதன் செயலாளர் பொருளாளராக மதுரை, சதங்கை தொடர்பு நிலையத்தின் இயக்குநரான பிதா வீமா அமலன் தெரிவு செய்யப்பட்டார். இவர் பல கிறிஸ்தவ தமிழ்

பாடல்களுக்கு இசையமைத்தவராவார்.

UNDA/OCIC வாடுலெவி, தொலைக்காட்சி, திரைப்படம் ஆகியவற்றுக்கான ஒரு சர்வதேச கத்தோலிக்க நிறுவனமாகும். வாரணசியில் நடைபெற்ற கூட்டத்தை ஆயர் பற்றிக் டி. சூசா இந்திய முறைத் திருப்பலியுடன் ஆரம்பித்து வைத்தார்.

இக்கூட்டத்துக்கு இந்தியாவின் பல்வேறு பகுதிகளிலிருந்து 66 பிரதிநிதிகள் சமூகமணித்திருந்தனர்.

எம் கருத்துக் குறள் தெளிவுரை

நட்புச் செய்த பிறகு, நட்பை உடையவருக்கு அதிலிருந்து விடுதலை இல்லை; ஆகையால் ஆராயாமல் நட்புச் செய்வதைப் போல் கெடுதியானது வேறு இல்லை.

இப்பத்திரிகை திரு நீக்கிலஸ் யேம்ஸ் அவர்களால் உரிமையாளருக்காக யாழ்ப்பாணம், புனித வளன் கத்தோலிக்க அச்சகத்தில் 1988-ம் ஆண்டு ஏப்ரல் மாதம் 8ஆம் திகதி அச்சிட்டு வெளியிடப்பட்டது.